

गौरी पुत्र विनायक त्रिनेत्र गणेश जी का अद्भुत अलौकिक श्रृंगार करके जन्मोत्सव धूमधाम से मनाया

गणेश चतुर्थी का पर्व उत्साह के साथ मनाया



बढ़ता राजस्थान

मालपुरा (नि.स.)। मालपुरा उपखण्ड क्षेत्र में प्रथम पूज्य रिद्धी सिद्धी के दाता भगवान श्री गणेश जी का जन्मोत्सव गणेश चतुर्थी का पर्व पूरे उत्साह व उमंग के साथ मनाया गया।

बुधवार को गणेश चतुर्थी का पर्व होने के चलते जहां एक ओर घरों, दुकानों व संस्थानों में प्रथम पूज्य भगवान श्री गणेश की जी विशेष पूजा अर्चना कर आरती कर घर में बनी महाप्रसादी चूरमा बाटी का भोग लगाया। दूसरी ओर गणेश मन्दिरों में भी पूरे उत्साह के साथ पर्व मनाया गया। मालपुरा के शहर के माणक चौक बाजार स्थित प्राचीन गणेश मन्दिर में सुबह 11.15 बजे भगवान गणेश जी का जन्मोत्सव मनाया गया। इस दौरान मुख्य अतिथि के रूप में नगरपालिका अध्यक्ष सोनिया मनीष सोनी मौजूद रही। इनके अलावा कार्यक्रम में भाजपा उद्योग प्रकोष्ठ के सह संयोजक नरेन्द्र जैन नीटू, भाजपा शहर मंडल अध्यक्ष जितेन्द्र मेन्दवास्या, महामंत्री सुनील सैनी भी अतिथि के रूप में मौजूद रहे। कार्यक्रम के सभी अतिथियों का आयोजन समिति के अध्यक्ष रामबाबू खण्डेलवाल, सुनील जैन सहित अन्य सदस्यों ने स्वागत किया। सभी अतिथियों ने विद्वान पण्डितों के वैदिक मंत्रोच्चार के साथ प्रथम पूज्य भगवान श्री गणेश जी की पूजा अर्चना की। आयोजन समिति के सुनील जैन ने बताया कि गणेश चतुर्थी के पावन अवसर पर मन्दिर में फूल बंगला व छप्पन भोग की आकर्षक झांकी सजाई गई। सार्यकाल के समय महाआरती की गई। साथ ही इस मौके पर कई सजीव व स्वचलित झांकिया सजाई गई।

81 स्थानों पर हुई गणेश प्रतिमाएं स्थापित :

हिन्दु समरसता मंच के तत्वावधान में गठित श्री गणेश महोत्सव आयोजन समिति के तत्वावधान में गणेश चतुर्थी के पावन अवसर पर प्रथम पूज्य गणेश जी महाराज की अराधना करने के लिए 81 स्थानों पर गणेश प्रतिमाएं स्थापित की गई। सभी स्थापित प्रतिमाओं के गणेश पाण्डालों में आगामी 9 दिनों तक विशेष पूजा अर्चनाएं होंगी। संयोजक डा. अर्जुन दास ने बताया कि दस दिन की अवधि के दौरान स्थापित प्रतिमाओं के पाण्डालों में संध्या आरती सहित अन्य कई धार्मिक आयोजन होंगे। अन्तिम दिन विशाल एवं भव्य जुलूस के साथ प्रतिमाओं को विसर्जित किया जाएगा।

विकास कार्यों के लिए धन की कोई कमी नहीं: सरोज बंसल

जिला प्रमुख ने सामुदायिक भवन व वाचनालय का लोकार्पण किया



बढ़ता राजस्थान

टोंक (का.स.)। ग्राम पंचायत सांखना में जिला प्रमुख टोंक सरोज बंसल ने मुख्य अतिथि के रूप में जिला परिषद मद से निर्मित सामुदायिक भवन व वाचनालय का लोकर्पण किया। मुख्य अतिथि सरोज बंसल ने कहा कि विकास कार्यों के लिए धन की कोई कमी नहीं है। केंद्र व राज्य सरकार ग्राम के विकास के लिए कार्य कर रही है। उन्होंने केंद्र व राज्य सरकार की योजनाओं की विस्तार से जानकारी देते हैं सभी योजनाओं का लाभ लेने का आह्वान किया। कार्यक्रम में सरपंच संगीता शर्मा, भाजपा जिला मंत्री तरुण टिकीवाल, पूर्व जिला परिषद सदस्य नरेश बंसल, भाजपा मंडल अध्यक्ष नंदन लाल जाट, कालू गुर्जर, भाजपा मंडल उपाध्यक्ष नरेश शर्मा, जीएसएस अध्यक्ष महेंद्र सिंह, घनश्याम शर्मा, पिंटू सोलंकी, ग्राम विकास अधिकारी सहित ग्रामवासी मौजूद थे।

सआदत अस्पताल टोंक में आज नहीं वसूला जाएगा वाहन पार्किंग का शुल्क

बढ़ता राजस्थान

टोंक (का.स.)। राजकीय सआदत अस्पताल एवं राजकीय मातृ एवं शिशु कल्याण केंद्र जानना अस्पताल टोंक में वाहन पार्किंग का टेंडर नहीं होने से अब ठेकेदार 28 अगस्त से वाहन पार्किंग का कोई शुल्क वसूल नहीं कर सकेंगा।

राजकीय सआदत अस्पताल टोंक के प्रमुख चिकित्सा अधिकारी डॉ. हनुमान प्रसाद बैरवा ने बताया कि राजकीय सआदत अस्पताल एवं राजकीय मातृ एवं शिशु कल्याण केंद्र जानना अस्पताल टोंक की वाहन पार्किंग का ठेका अवधि बुधवार को पूरी हो गई।

नया ठेका नहीं होने के कारण अब 28 अगस्त से दिनों ही सआदत अस्पताल एवं जानना अस्पताल टोंक में संबंधित ठेकेदार या कोई अन्य व्यक्ति द्वारा वाहन पार्किंग का कोई शुल्क या राशि वसूल नहीं की जाएगी। उन्होंने बताया कि दोनों ही अस्पतालों में 28 अगस्त से वाहन पार्किंग निःशुल्क रहेगी।

ब्लाक स्तरीय अधिकारियों को दिए निर्देश

बढ़ता राजस्थान

मालपुरा (नि.स.)। मालपुरा विधानसभा क्षेत्र के टोडारयसिंह में 29 अगस्त शुक्रवार को प्रस्तावित प्रदेश के मुख्यमंत्री भजनलाल शर्मा के दौरे को लेकर उपखण्ड अधिकारी अमित कुमार चौधरी ने ब्लाक स्तरीय अधिकारियों को आवश्यक निर्देश प्रदान किए।

‘गणपति बप्पा मोरिया’ से गूँज उठा रणत भंवर परिसर

टाइगर की मूवमेंट को देखते हुए गणेश परिक्रमा मार्ग किया बंद



बढ़ता राजस्थान

सवाई माधोपुर (राकेश शर्मा)। रणत भंवर के लाडले गौरी पुत्र विनायक त्रिनेत्र गणेश जी का गणेश चतुर्थी पर अद्भुत अलौकिक श्रृंगार करके जन्मोत्सव मनाया गया इस मौके पर सात नदियों के जल से त्रिनेत्र गणेश भगवान का अभिषेक किया गया एवं स्वर्ण सिंगर के साथ ही स्वर्ण मुकुट चढ़ाया गया इस मौके पर त्रिनेत्र गजानन जी को मुंबई से तैयार करवाई गई विशेष पोशाक धारण कराई गई। वहीं जयपुर से मंगाई गई मोगरे, केवड़े व सुपारी

की माला भी धारण कराई गई। दोपहर 12.00 बजे गणेश उत्सव पर मुख्य महंत बृज किशोर दाधीच जी ने विशेष आरती की वहीं महन्त संजय दाधीच के निर्देशन में जन्मोत्सव विशेष रूप से मनाया गया। मंदिर के प्रधान सेवक हिमांशु गौतम ने व्यवस्थाओं को अच्छे ढंग से संभाला। जन्मोत्सव पर पूरा प्रांगण गणपति बप्पा मोरिया से गूँज उठा। मुख्य महंत बृज किशोर दाधीच महंत संजय कुमार ने सभी को गणेश चतुर्थी की हार्दिक शुभकामनाएं देते हुए कहा कि सभी भक्तजनों एवं श्रद्धालुओं की गणेश महाराज

मनोकामना पूर्ण करें उनके भंडार सदा भरा रहे। उनके सभी विघ्न हरे। उधर मेले में उमड़ी श्रद्धालुओं की भीड़ महाराज गणेश के जयकारे लगाते हुए गणेश मंदिर की ओर बढ़ रहे थे। जगह जगह लगे भंडारे, गणेश भक्तों ने आने वाले श्रद्धालुओं की मान मनुहार। आनेवाले तीर्थ यात्रियों की सेवा करने में बच्चे महिलाएं भी आगे आईं। सेवा भारती समिति ने मेले में हजारों श्रद्धालुओं को पिलाया आयुर्वेदिक काढ़ा सेवा भारती समिति सवाई माधोपुर द्वारा प्रति वर्ष की भति श्री त्रिनेत्र गणेश मेले रणथंभोर में हजारों श्रद्धालुओं को



खंडार विधायक ने वितरित की निःशुल्क स्कूटियाँ

गणेश चतुर्थी एवं श्री त्रिनेत्र गणेश लक्खी मेले में खंडार विधानसभा क्षेत्र में दिव्यांगजन सशक्तीकरण के तहत विधायक स्थानीय क्षेत्र विकास योजनान्तर्गत सात पात्र दिव्यांगजनों को निःशुल्क मोटराइज्ड स्कूटियाँ (मय लोकोमोटिव फिटनेस) वितरित की गई। त्रिनेत्र गणेश मेले में रणथंभोर रोड स्थित भंडारे स्थल पर आयोजित कार्यक्रम में

विधायक जितेंद्र गोठवाल, जिला कलेक्टर काना राम एवं पुलिस अधीक्षक अनिल कुमार बेनीवाल ने संयुक्त रूप से स्कूटी वितरण किया। इसके पश्चात खंडार विधायक ने गणेश चतुर्थी के पावन पर्व पर गणेश मेले को स्वच्छ बनाने में विशेष योगदान देने वाले सभी सफाई कर्मियों का सम्मान कर उनका उत्साहवर्धन किया।

मौसमी बीमारियों से बचाव एवं उपचार हेतु रणथंभोर रोड विवेकानंदपुरम गेट पर 26 अगस्त एवं 27 अगस्त को दो दिन श्रद्धालुओं आयुर्वेदिक काढ़ा

(क्वाथ) पिलाया। वितरण का शुभारम्भ जिला संघ गोविंदप्रसाद शर्मा ने किया। वहीं गणेश मेले के दौरान फुतेह स्कूल के आगे एक वृद्ध पुरुष और दो महिला के

एक्ससीडेंट पर पुलिस मित्र माउटाउन श्रीराम शर्मा और उनकी साथी टीम ने कंट्रोल पर सूचना कर 108 बुलाकर शीघ्र उपचार हेतु रवाना किया।

ब्लैक स्पॉट पर अब जल्दी पंहुचेगी एम्बुलेंस

गोल्डन ऑवर में घायल व्यक्ति को मिलेगा समय पर उपचार

बढ़ता राजस्थान

टोंक (का.स.)। जिला कलेक्टर कल्पना अग्रवाल के नवाचार को भारत सरकार के राष्ट्रीय सूचना केन्द्र ने सराहा है। इसमें जिला सूचना केन्द्र एवं चिकित्सा विभाग की महत्वपूर्ण भूमिका रही है। विगत माह की 27 तारीख को जिला कलेक्टर की अध्यक्षता में आयोजित जिला सड़क सुरक्षा समिति एवं रोड सेफ्टी टास्क फोर्स की बैठक में सड़क दुर्घटना संभावित ब्लैक स्पॉट के आस पास ही मेडिकल एम्बुलेंस की तैनाती का निर्णय लिया गया था। इसी के तहत जो एम्बुलेंस पूर्व में पुलिस थाना निवाई में थी उसे झिलाई मोड़ निवाई में तैनात किया गया। इसी तरह सामुदायिक स्वास्थ्य केन्द्र दुनी में तैनात एम्बुलेंस को सरोली मोड़ पर स्थानान्तरित किया गया। पहले एम्बुलेंस को संभावित दुर्घटना ब्लैक स्पॉट के पास पहुंचने में 20 मिनट का समय लगता था, अब



यह समय 3 से 5 मिनट रह गया है। इससे दुर्घटना में गम्भीर रूप से घायल व्यक्ति को गोल्डन ऑवर के भीतर अस्पताल तक पहुंचाकर उनकी जान बचाने की संभावना में इजाफा होगा। बैठक में मौजूद डीआईओ सुशील अग्रवाल ने बताया की जिला सूचना केन्द्र के डीआरएम मोहम्मद आतिफ खान ने इंटीग्रेटेड रोड एक्सीडेंट डाटाबेस (आई रेड) की रिपोर्ट के अनुसार जिले में एम्बुलेंस की तैनाती के लिए टोंक जिले द्वारा पहल किये जाने पर सड़क सुरक्षा कमेटी को बधाई दी। बैठक में राष्ट्रीय राजमार्ग 52 व 552 पर रट्स, ड्रिवाइडर, मिडियम कट,

लेकर पहल की गई। बुधवार को कलेक्ट्रेट सभागार में जिला कलेक्टर कल्पना अग्रवाल एवं पुलिस अधीक्षक राजेश कुमार मोना ने संयुक्त रूप से जिला सड़क सुरक्षा समिति एवं रोड सेफ्टी टास्क फोर्स की बैठक ली। इस दौरान जिला कलेक्टर ने इंटीग्रेटेड रोड एक्सीडेंट डाटाबेस (आई रेड) की रिपोर्ट के अनुसार जिले में एम्बुलेंस की तैनाती के लिए टोंक जिले द्वारा पहल किये जाने पर सड़क सुरक्षा कमेटी को बधाई दी। बैठक में राष्ट्रीय राजमार्ग 52 व 552 पर रट्स, ड्रिवाइडर, मिडियम कट,

अनाधिकृत कट, रम्बल स्ट्रीक आदि को सुधारने के लिए एनएचआई के अधिकारियों को निर्देश दिए। सड़क सुरक्षा के प्रति युवाओं में जागरूकता लाने के लिए शिक्षा विभाग के एडीईओ सीताराम साहू को विद्यार्थियों के लिए जागरूकता केम्प एवं कार्यशाला आयोजित करने के निर्देश दिए। बैठक में सार्वजनिक निर्माण विभाग के अधीक्षण अभियंता एचएल मोना, सीएमएचओ शैलेन्द्र सिंह चौधरी, नगर परिषद के सहायक अभियंता फतेह सिंह एवं आरएसआरडीसी के अधिकारी मौजूद रहे।

भाजपा उपचुनाव कार्यालय का हुआ उद्घाटन



बढ़ता राजस्थान

मालपुरा (नि.स.)। नगरपालिका मालपुरा के 3 सितम्बर को होने वाले वार्ड नं. 34 के लिए नवीन मण्डी स्थित पंचायती धर्मशाला में चुनाव कार्यालय का उद्घाटन बुधवार को किया गया।

उद्घाटन अवसर पर मुख्य अतिथि के रूप में मौजूद पालिकाध्यक्ष सोनिया मनीष सोनी ने गणेश जी महाराज की प्रतिमा के समक्ष दीप प्रज्जलवित कर चुनाव कार्यालय का शुभारम्भ किया। इस मौके पर सोनी ने कहा कि उप चुनावों में कार्यकर्ताओं की मेहनत के दम पर भाजपा परचम लहराएगी। वार्ड नं. 34 के लिए प्रत्याशी पूजा लोधी भारी मतों से जीत हासिल करेंगी।

उन्होंने कहा कि उप चुनाव कार्यकर्ताओं की परीक्षा का समय है।

उप चुनावों में जीत का डंका बजा कर आगे आने वाले आम चुनावों भाजपा की जीत के दावे का आम जन को संदेश देने में सफल रहेंगे। इस अवसर पर भाजपा शहर मंडल अध्यक्ष जितेन्द्र मेन्दवास्या, पूर्व मंडल अध्यक्ष त्रिलोक जैन, प्रभारी दिनेश विजय, महामंत्री सुनील सैनी, पार्षद नेहा विजय, मनीष जैन, रामजीलाल शर्मा, नौरत बीलवाल सहित वार्डवासी रामअवतार शर्मा, सीताराम डालमियां, जगदीश बाहेली, राजकुमार गुप्ता, अक्षय सोनी, विनोद चौधरी सहित अन्य कई भाजपा कार्यकर्ता व वार्डवासी मौजूद रहे।

अन्नपूर्णा श्री गणेशजी के सजाई छप्पन भोग की झांकी, दर्शनार्थ श्रद्धालुओं का लगा रहा तांता

बढ़ता राजस्थान

टोंक (का.स.)। जिले भर में वक्रतुण्ड महाकाय, सूर्यकोटि समप्रभ के जाणों के साथ गणेश चतुर्थी के अवसर पर घर-घर में पूजा-अर्चना की गई। बुधवार को गणेश चतुर्थी को जिला मुख्यालय सहित आस-पास के ग्रामीण क्षेत्रों में घर-घर गजानन्द गणेश महाराज की विशेष पूजा-अर्चना की गई। श्रीबालाजी गणेश मन्दिर प्रन्त्यास समिति के तत्वावधान में अन्नपूर्णा गणेशजी के सुबह मंगला आरती की गई। सुबह से ही भगवान गणेश जी के दर्शन के लिए श्रद्धालुओं की लंबी लाइन लग गई। समिति अध्यक्ष महेंद्र बैरवा, महंत कैलाशपुरी महाराज, कमलेश स्वामी, आर. एन. पहाडिया, प्रवक्ता प्रेम रघुवंशी, पुजारी दीपक पुरी एवं ओमपुरी ने बताया कि मंगला आरती के बाद समिति द्वारा बनाये गये 56 प्रकार के मोदकों का भोग गणेशजी भगवान के लगाने के बाद पूरे दिन आने वाले लोगों को प्रसादी के रूप में वितरण किया गया। श्री गणेश महोत्सव के थी



अन्नपूर्णा डूंगरी की रंगबिरंगी झालरों व डेकोरेशन से सजावट की गई। वहीं मंदिर में भगवान श्रीगणेश के दर्शनों के लिये श्रद्धालुओं का आने का सिलसिला देर रात चलता रहा। देर शाम को महाआरती को आयोजन हुआ, जिसमें श्रद्धालुओं ने भाग लिया। उल्लेखनीय है कि इस मौके पर श्री श्री 1008 श्री श्याम सुंदर जी लाल बाबा भीलवाड़ा भी मंदिर में मौजूद रहे, जिन्होंने दर्शनार्थियों को अपना आशीर्वाचन दिया साथ

ही श्री कंकाली माताजी मंदिर के महंत दुर्गालाल गोस्वामी भी मौजूद थे। वही समिति की तरफ से गणेश जी के दर्शन करने पहुंचे समाजसेवी, राजनीतिक, धर्मगुरु आदि को भगवान गणेश जी का दुपट्टा पहनाकर अभिनंदन किया गया। कार्यक्रम में विजय तसेरा, कमलेश गुर्जर, कालू बैरवा, सीताराम सैनी, लोकेश पुरी, लखनपुरी शंभू पुरी, अनिल रघुवंशी, प्रहलाद साहू, भरत पुरी आदि सहित पुलिस विभाग के

सजनि बाबू लाल कसाना, घनश्याम वर्मा, प्रहलाद, राजाराम, मनीषा मेनका, सोमा, कृष्णा, धर्मेन्द्र आदि ने मंदिर व्यवस्था में अपना अनुरूपी योगदान दिया। हमेशा की तरह अन्नपूर्णा गणेश जी के मेले का भी आयोजन किया गया, जिसमें टोंक शहर ही नहीं अपितु ग्रामीण क्षेत्र से भी हजारों की संख्या में लोग पहुंचे। पुलिस-प्रशासन द्वारा आवश्यक सभी इंतजाम करने के अलावा जासा भी तैनात किया गया।

सम्पादकीय

युवाओं के हित में ऑनलाइन गेम्स की जरूरी निगरानी

दो बेटों ने गेमिंग में हार के बाद आत्महत्या कर ली। कर्नाटक में 31 महੀनों में 32 गेमर्स ने आत्महत्या कर ली। यह इतिहा थी, जिसको सार्वजनिक मानसिक आपातकाल की तरह लिया गया। ये वेबसाइट्स सिर्फ लोगों को ही नुकसान नहीं पहुंचातीं, बल्कि वित्तीय धोखाधड़ी, मनी लॉन्ड्रिंग और आतंकी फंडिंग को भी बढ़ावा देती हैं, जिससे देश की सुरक्षा खतरे में पड़ती है। 'ऑनलाइन गेमिंग कानून- 2025' में इन खतरों से निपटने के पुख्ता प्रावधान किए गए हैं। यह स्ट्रेबजाजी, जुआ, फंतासी स्पोर्ट्स और लॉटरी जैसे ऑनलाइन मनी गेम्स पर पूरी

तरह रोक लगाता है। इतना ही नहीं, इसके लिए सख्त सजा के प्रावधान किए गए हैं। इन खेलों में लिस पाए जाने वाले ऑफ़रेटर्स, उनके विज्ञापनदाताओं और उनकी वित्तीय मदद करने वालों को तीन से लेकर पांच साल तक की जेल की सजा होगी और एक से दो करोड़ रुपये तक जुर्माना वसूला जाएगा। सूचना प्रौद्योगिकी अधिनियम-2000 के तहत काम करने वाली ऑनलाइन गेमिंग अथॉरिटी को गेमिंग साइट्स पर रोक लगाने का अधिकार होगा। अगर कोई ऑनलाइन जुआ खेलता है, तो उससे संबंधित वित्तीय लेन-देन पर बैंक प्रतिबंध लगा देंगे। इस

कानून में ट्रेनिंग अकादमी, रिसर्च सेंटर और तकनीकी प्लेटफॉर्म बनाने के प्रावधान हैं। ई-स्पोर्ट्स इवेंट्स के लिए दिशा-निर्देश बनाने का काम खेल मंत्रालय को दिया गया है। मंत्रालय ऑनलाइन सामाजिक खेलों को मान्यता देगा, सुरक्षित और उम्र के हिसाब से सही सामाजिक व शैक्षिक खेलों के लिए प्लेटफॉर्म उपलब्ध कराएगा, जागरूकता फैलाएगा और सांस्कृतिक-शैक्षिक खेल सामग्री मुहैया कराएगा। यह कानून देश के 65 प्रतिशत युवाओं के हित में है। उम्र सत्यापन, खर्च की सीमा और शिकायत निवारण प्रणाली को मदद से यह जुए के लती बन चुके लोगों के परिवारों को मानसिक और आर्थिक बोझ से उबारने में मदद करेगा। डाटा के स्थानीय होने और फाइनेंशियल इंटेलिजेंस यूनिट के साथ तालमेल कर निगरानी करने से गैर-कानूनी जुआ गतिविधि रुकेगी और यह कानून भारतीय न्याय संहिता जैसे कानूनी संहिताओं के साथ तालमेल कर काम करेगा। सबसे अहम है कि यह कानून गेमिंग के खिलाफ नहीं है। यह ई-स्पोर्ट्स को एक वैध खेल के रूप में बढ़ावा देता है और सामाजिक व शैक्षिक खेलों को भी प्रोत्साहित करता है।

आज का इतिहास

बढ़ता राजस्थान

28 अगस्त की महत्त्वपूर्ण घटनाएँ

- तुर्की के सुल्तान सुलेमान प्रथम के सैनिकों ने 1521 में बेलग्रेड पर कब्जा किया।
- मुगलों ने 1600 को अहमदनगर पर कब्जा किया।
- फ्रांस में 28 जुलाई 1794 को मैक्सिमिलियन रोबेस्पियर और उसके साथियों को मृत्युदंड दिए जाने के बाद भय और आतंक का काल समाप्त हुआ। उसके अवधि में में 1 लाख 20 हजार लोग बिना मुकदमा चलाए मार दिए गए।
- स्पेन से पेरू को स्वतंत्रता मिली और 28 अगस्त 1821 को आज के दिन को इस देश का राष्ट्रीय दिवस घोषित किया गया। यह देश दक्षिणी अमरीका के उत्तर पश्चिम में स्थित है और एक्वेडोर कोलम्बिया, चिली, ब्राजील और बोलीविया इसके पड़ोसी देश हैं।
- प्रसिद्ध पत्रिका साइटैफिक अमरीकन का पहला संस्करण 1845 में छपा।
- कलकत्ता से बैरकपुर तक प्रथम कार रैली का आयोजन 1904 में हुआ।
- जापान साइबेरिया से अपने सैनिकों को 1922 में वापस बुलाने पर सहमत हुआ।
- जॉर्जिया में 1924 को सोवियत संघ के खिलाफ हुआ विद्रोह असफल रहा। इसमें हजारों लोगों की मौत हुई।
- इंग्लैण्ड ने 1956 में ऑस्ट्रेलिया को हराकर एशेज पर कब्जा जमाया।
- साधारण बीमा कारोबार राष्ट्री यकरण बिल 1972 में पारित किया गया।
- सोवियत संघ ने 1984 में भूमिगत परमाणु परीक्षण किया।
- भाय्यश्री साठे शतरंज में 1986 को ग्रैंडमास्टर बनने वाली प्रथम महिला बनी।
- इराक ने 1990 में कुवैत को अपना 19वाँ प्रान्त घोषित किया।
- श्रीलंका के मुथैया मुरलीधरन ने 1992 में ऑस्ट्रेलिया के खिलाफ अपने टेस्ट करिअर की शुरुआत की।
- इंग्लैंड के प्रिंस चार्ल्स और उनकी पत्नी डायना ने 1996 में औपचारिक तौर पर तलाक लिया।
- मेजर समीर कोतवाल आसाम में 1999 को उग्रवादियों के एक गुट के साथ लडाई में शहीद हो गये।
- ताइवान के राष्ट्रपति चुने शुई बियान द्वारा चीन के साथ एकीकरण के फिकल्प को स्वीकार करने का संकेत, संयुक्त राष्ट्र में सहस्त्राब्दि विश्व धार्मिक शिखर सम्मेलन 2000 में शुरू हुआ।
- भारत-पाक सीमा पर 2001 में गोलीबारी, पाकिस्तान के 8 सैनिक मरे।
- आइरिश रिपब्लिकन आर्मी यानी आईआरए ने 28 अगस्त 2005 में आधिकारिक तौर पर अपने सशस्त्र अभियान को रोकने की घोषणा की।
- बाराक ओबामा पहले अफ्रीकी अमेरीकी बने जिनका नाम अमरीका की एक बड़ी पार्टी ने 2008 में राष्ट्रपति पद के प्रत्याशी के रूप में पेश किया।
- भारतीय रिजर्व बैंक ने 1999 और 2000 के सभी नोटो को प्रचलन से हटाने का निर्णय 2008 में किया।

विशेष आलेख



डॉ. प्रियंका सौरभ

आज क समय म जब हर हाथ म स्मार्टफोन और हर मन में लाइक्स व फॉलोअर्स की भूख चल रही है, तब साहित्य और किताबें पढ़ने वाली स्त्रियों का अस्तित्व कहीं पीछे छूटता जा रहा है। यह दौर इंस्टाग्राम रील्स, टिकटॉक जैसे प्लेटफॉर्मस और डिजिटल मनोरंजन का है। यहाँ अर्धनग्न होकर मुजरा करने वाली छवियाँ सेकंडों में लाखों लोगों तक पहुँच जाती हैं, पर वहीं गंभीर साहित्य, कविता या आलोचना पढ़ने वाली स्त्रियों की आवाज़ मानो कहीं दबाकर रह जाती है। यह केवल एक सामाजिक विडंबना नहीं बल्कि सांस्कृतिक संकट भी है।

सदियों से स्त्रियाँ साहित्य के माध्यम से समाज की आत्मा को संवेदनाओं और करुणा से सँचती रही हैं। महादेवी वर्मा, अमृता प्रीतम, कृष्णा सोबती, मैत्रेयी पुष्पा जैसी लेखिकाएँ न केवल साहित्य रचती थीं बल्कि स्त्री की अस्मिता और समाज की चेचना का प्रतीक भी थीं। लेकिन आज का समय अंधे पढ़ने से अधिक उन्हें कोट्स बनाकर इंस्टाग्राम स्टोरी पर सजाने में व्यस्त है।

आज की पीढ़ी का बड़ा हिस्सा विजुअल कंटेंट में उलझा है। वीडियो और तस्वीरों की त्वरित खपत ने

किताबों की धीमी, गहरी और आत्ममंथन कराने वाली दुनिया को पीछे धकेल दिया है। स्त्रियाँ, जो कभी किताबों में आत्मा का सहारा खोजती थीं, अब सोशल मीडिया पर ग्लैमराइज्ड आइडेंटिटी गढ़ने में मजबूर हो रही हैं। इसमें कोई संदेह नहीं कि सोशल मीडिया स्त्रियों को मंच देता है, पर यह मंच अक्सर उनके शरीर को अधिक महत्व देता है, विचारों को नहीं। यही कारण है कि इंस्टाग्राम पर एक नृत्य या अर्धनग्न अभिनय लाखों लाइक्स पा लेता है, लेकिन किसी स्त्री द्वारा किया गया साहित्यिक विश्लेषण सेकंडों पर भी नहीं पहुँचता।

साहित्य पढ़ने और रचने वाली स्त्रियाँ समाज में गहरी छाप छोड़ती थीं। वे अपने लिखे से व्यवस्था को चुनौती देती थीं, रिश्तों की नई परिभाषा गढ़ती थीं और स्त्री-पुरुष समानता की नई जमीन तैयार करती थीं। लेकिन आज, प्राथमिकताएँ बदल गई हैं। आधुनिक स्त्री अक्सर अपने को साबित करने के लिए सोशल मीडिया की दौड़ में शामिल हो जाती है। यहाँ सुंदरता और आकर्षण अधिक किकते हैं, विचार और भावनाएँ कम। यह विडंबना है कि जिस साहित्य ने स्त्रियों को आवाज़ दी, वही साहित्य अब उनकी आवाज़ की प्रतीक्षा कर रहा है।

महादेवी वर्मा को कविताएँ स्त्री की करुणा, पीड़ा और सौंदर्य का ऐसा प्रतिरूप थीं, जिन्हें पढ़कर आत्मा झंकृत हो जाती थी। वे लिखती थीं—मैं नीर भरी दुख की बदली... उनकी कविताओं

में स्त्री की आत्मा बोलती थी, पर आज वही आत्मा इंस्टाग्राम फिक्टर और बैकग्राउंड म्यूज़िक के शोर में दबती जा रही है। जहाँ पहले स्त्रियाँ समाज से कहती थीं कि मेरी आवाज़ सुनो, आज वे मजबूर हैं यह कहने पर कि मेरे डांस को लाइक करो। यही सबसे बड़ा सांस्कृतिक पतन है।

हालाँकि यह कहना पूरी तरह उचित नहीं होगा कि साहित्य पढ़ने वाली स्त्रियाँ गायब हो गईं। वे अब भी मौजूद हैं, पर उनका दायरा सीमित हो गया है। पुस्तकालयों, विश्वविद्यालयों और छोटे-छोटे साहित्यिक मंचों पर अब भी स्त्रियाँ साहित्य पढ़ रही हैं, लिख रही हैं और चर्चा कर रही हैं। फर्क बस इतना है कि उनका स्वर उतना बुलंद नहीं है जितना सोशल मीडिया के ग्लैमरस कंटेंट का है। असल में समस्या प्लेटफॉर्म की भी है। इंस्टाग्राम का एल्गोरिथ्म ही ऐसा है जो मनोरंजन और तड़क-भड़क को प्राथमिकता देता है। गंभीर साहित्य या लंबी पढ़ाई वहाँ ट्रेंडिंग नहीं बन पाती।

साहित्य पढ़ने का अर्थ है—अपने भीतर झाँकना, दूसरों की पीड़ा को समझना, और आत्मा को गहराई से महसूस करना। जब समाज साहित्य से दूर होता है, तो वह अपनी संवेदनशीलता भी खो देता है। स्त्रियों की करुणा और कोमलता ही समाज को संतुलित रखती हैं। लेकिन जब यही स्त्रियाँ केवल बॉडी शो तक सीमित हो जाएँ और आत्मा को गहराई को दरकिनार कर दें, तो समाज के

संवेदनशील होने की उम्मीद भी घट जाती है।

इस स्थिति से निकलने के लिए जरूरी है कि परिवार और शिक्षा व्यवस्था किताबों के प्रति प्रेम जगाए। घर और स्कूलों में बच्चों, खासकर बेटियों को किताबें पढ़ने की आदत डालनी होगी। साहित्यकारों और प्रकाशकों को चाहिए कि वे सोशल मीडिया पर साहित्य को आकर्षक रूप में प्रस्तुत करें। सरकार और समाज को साहित्य पढ़ने और लिखने वाली स्त्रियों को ज्यादा मंच देना चाहिए, ताकि उनकी आवाज़ दबे नहीं। स्त्रियों को अपने से साहित्यिक समूह और बुक क्लब बनाने चाहिए, जो एक-दूसरे को प्रेरित करें। इतिहास गवाह है कि जब भी समाज अधिकार में डूबा, साहित्य ने ही राह दिखाई। और उस साहित्य में स्त्रियाँ का भी भूमिका हमेशा निर्णायक रही। चाहे वह मीरा हों, चाहे महादेवी, या फिर समकालीन स्त्रियाँ—उन्होंने अपने शब्दों से समाज की दिशा तय की। आज भी यदि स्त्रियाँ किताबों को गले लगाएँगी, तो आने वाली पीढ़ी को सिर्फ फॉलोअर्स और लाइक्स नहीं, बल्कि जीवन की गहरी समझ भी मिलेगी। आज का निष्कर्ष यही है कि इंस्टाग्राम और डिजिटल मीडिया का दौर है। यहाँ आकर्षण और तमाशा सबसे ज्यादा बिकते हैं। लेकिन समाज की आत्मा को बचाए रखने के लिए जरूरी है कि स्त्रियाँ फिर से साहित्य की ओर लौटें।

ट्रंप की चेतावनी बनाम भारत का कूटनीतिक धैर्य...



प्रो. आरके जैन

वैश्विक मंच पर एक नया तुफान मच गया है, और इसके केंद्र में हैं अमेरिकी राष्ट्रपति डोनाल्ड ट्रंप, जिनकी आक्रामक व्यापार नीतियों ने विश्व व्यवस्था को झकझोर दिया है। 26 अगस्त को सोशल मीडिया पर दी गई एक सख्त चेतावनी में, ट्रंप ने उन देशों को कड़े परिणाम भुगतने की धमकी दी, जो अमेरिकी टेक कंपनियों पर डिजिटल सर्विसेस टैक्स (डीएसटी) या अन्य प्रतिबंधात्मक नियम लागू करते हैं। उनकी चेतावनी स्पष्ट थी, ऐसे भेदभावपूर्ण कदमों को न हटाने वाले देशों के निर्यात पर भारी टैरिफ और अमेरिकी प्रौद्योगिकियों, खासकर अत्याधुनिक चिप्स, के निर्यात पर पूर्ण प्रतिबंध लगाया जाएगा।

इस धमकी का निशाना विशेष रूप से भारत और ब्राजील जैसे उभरते आर्थिक शक्तियों पर है, जिन पर 27 अगस्त 2025 से 50न का भारी-भरकम टैरिफ लागू होने वाला है। इस वैश्विक आर्थिक तनाव के बीच, भारत सरकार और प्रधानमंत्री नरेंद्र मोदी का नेतृत्व एक प्रेरक उदाहरण प्रस्तुत कर रहा है, जो कूटनीतिक कुशलता, रणनीतिक दूरदर्शिता और वैश्विक सहयोग की भावना को रेखांकित करता है।

ट्रंप की यह चेतावनी उनकी अमेरिका फर्स्ट नीति का एक और सख्त अभिव्यक्ति है, जो वैश्विक व्यापार को दबाव और एकतरफा निर्णयों के बल पर नियंत्रित करने की उनकी रणनीति को उजागर करती है। 90 से अधिक देशों पर 10न से 50न तक के टैरिफ पहले ही थोपे जा चुके हैं, जिसमें भारत और ब्राजील को सर्वाधिक 50न टैरिफ का सामना करना पड़ रहा है। ट्रंप का दावा है कि डिजिटल टैक्स अमेरिकी टेक दिग्गजों जैसे गूगल, अमेजन, फेसबुक और एपल के खिलाफ भेदभावपूर्ण है। यह चेतावनी केवल आर्थिक नहीं, बल्कि भू-राजनीतिक

रणनीति की गहरी परतों से युक्त है। ट्रंप की नीतियां विश्व व्यापार संगठन जैसे बहुपक्षीय मंचों की भावना को चुनौती देती हैं, जो पारदर्शिता और आपसी सहमति पर आधारित व्यापार को बढ़ावा देते हैं। ऐसे में, ट्रंप का यह रुख वैश्विक सहयोग को कमजोर करने वाला और अन्यायपूर्ण प्रतीत होता है, विशेष रूप से तब, जब भारत जैसे देश उनकी मांगों को पहले ही स्वीकार कर चुके हैं।

इसके विपरीत, भारत सरकार और प्रधानमंत्री नरेंद्र मोदी ने इस चुनौती का जवाब एक ऐसी रणनीति से दिया है, जो न केवल कूटनीतिक बल्कि प्रेरणादायक भी है। भारत ने 2025-26 के बजट में डिजिटल सर्विसेस टैक्स, जिसे इक्लाइजेशन लेवी के नाम से जाना जाता है, को समाप्त करने की घोषणा की थी, जो 1 अप्रैल 2025 से प्रभावी हो चुकी है। यह कदम अमेरिका के साथ व्यापारिक संबंधों को मजबूत करने और अनावश्यक तनाव से बचने की दिशा में एक समझदारी भरा प्रयास था। यह फैसला भारत की वैश्विक मंच पर सहयोगी और

जिम्मेदार छवि को रेखांकित करता है, जो न केवल अपने हितों की रक्षा करता है, बल्कि वैश्विक व्यापार में संतुलन बनाए रखने की कोशिश भी करता है। फिर भी, ट्रंप का भारत पर 50न टैरिफ लगाने का निर्णय कई सवाल खड़े करता है। क्या यह टैरिफ वास्तव में डिजिटल टैक्स से संबंधित है, या इसके पीछे अन्य भू-राजनीतिक कारण हैं, जैसे भारत का रूस से तेल आयात, ब्रिक्स देशों के साथ बढ़ती साझेदारी, या भारत की आत्मनिर्भरता की दिशा में तेजी से बढ़ते कदम? मोदी सरकार की ताकत उसकी रणनीतिक दूरदर्शिता और लचीलेपन में निहित है। डिजिटल टैक्स को हटाने का फैसला इस बात का जीवंत प्रमाण है कि भारत वैश्विक व्यापार नियमों का सम्मान करता है और तनाव कम करने के लिए रचनात्मक कदम उठाने को तत्पर है। बावजूद इसके, ट्रंप का भारत पर टैरिफ लगाने का निर्णय उनकी नीतियों की मनमानी और दबाव की रणनीति को उजागर करता है।

आज हम टैरिफ वास्तव में डिजिटल टैक्स से संबंधित है, या इसके पीछे अन्य भू-राजनीतिक कारण हैं, जैसे भारत का रूस से तेल आयात, ब्रिक्स देशों के साथ बढ़ती साझेदारी, या भारत की आत्मनिर्भरता की दिशा में तेजी से बढ़ते कदम? मोदी सरकार की ताकत उसकी रणनीतिक दूरदर्शिता और लचीलेपन में निहित है। डिजिटल टैक्स को हटाने का फैसला इस बात का जीवंत प्रमाण है कि भारत वैश्विक व्यापार नियमों का सम्मान करता है और तनाव कम करने के लिए रचनात्मक कदम उठाने को तत्पर है। बावजूद इसके, ट्रंप का भारत पर टैरिफ लगाने का निर्णय उनकी नीतियों की मनमानी और दबाव की रणनीति को उजागर करता है।

शरित्सयत

बढ़ता राजस्थान

गंगापुर (भीलवाड़ा) की धरा पर 13 अगस्त 1965 को जन्मे सत्यनारायण जीनगर आज अपने विभाग और समाज दोनों ही क्षेत्रों में सेवा, सादगी और मुस्कान के प्रतीक माने जाते हैं। उनका जीवन गहरी प्रतिबद्धता और जिम्मेदारी का परिचायक रहा है। प्रारंभिक शिक्षा के बाद सत्यनारायण जीनगर ने सिविल इंजीनियरिंग में करियर बनाने का निर्णय लिया। उदयपुर स्थित विद्या भवन स्कूल इंस्टीट्यूट (VBR) से तीन वर्षीय डिप्लोमा सिविल इंजीनियरिंग पूरा कर उन्होंने वर्ष 1987 में सरकारी सेवा की राह पकड़ी। 9 अक्टूबर 1987 को बीकानेर में सिंचित क्षेत्र विकास (इगानपु) विभाग में जुनियर इंजीनियर के पद पर नियुक्ति के साथ ही उनकी सेवायात्रा आरंभ हुई। प्रारंभिक वर्षों में जैसलमेर और बीकानेर में विभिन्न स्थानों पर कार्य करते हुए उन्होंने 13 वर्षों तक

तकनीकी दक्षता और कर्तव्यनिष्ठा का परिचय दिया। इसके बाद लगभग 2 वर्ष हनुमानगढ़ में सेवाएँ देने के बाद वे चित्तौड़गढ़ स्थानांतरित हुए। यहाँ करीब 12 वर्षों तक जूनियर इंजीनियर के रूप में कार्य करते हुए उन्होंने विभागीय कार्यों में उल्लेखनीय उपलब्धियाँ हासिल कीं। 1 मार्च 2014 को उन्हें सहायक अभियंता के पद पर पदोन्नति मिली और तब से चित्तौड़गढ़ ही उनकी कर्मभूमि रही। सत्यनारायण जीनगर की कार्यशैली उनकी सबसे बड़ी पहचान रही। समस्याओं को गहराई से समझकर स्थायी समाधान निकालना, बाढ़ नियंत्रण सेल का सफल संचालन करना और कर्मचारियों के साथ सहभागी दृष्टिकोण अपनाना उनकी विशेषताएँ रही हैं। उन्होंने विभाग में सदैव टीम भावना के साथ कार्य किया और सहकर्मियों के बीच प्रेरणादायक नेतृत्व प्रस्तुत किया।



सत्यनारायण जीनगर

सहज और हँसमुख स्वभाव के धनी सत्य नारायण जीनगर हर किसी को अपनेपन से जोड़ लेते हैं। उनकी मंद-मंद मुस्कान, मिलनसारिता और सौम्य व्यवहार उन्हें इंजीनियर साहब के रूप में पहचान दिलाते हैं।

38 वर्षों की लंबी सेवायात्रा में उन्होंने सादगी, मर्यादा और समर्पण का अनुपम उदाहरण प्रस्तुत किया। विभागीय ही नहीं, सामाजिक जीवन में भी उन्होंने संतुलित और उत्कृष्ट भूमिका निभाई।

Today

बढ़ता राजस्थान

Ans

	1		3		5
7	2	5			
	3		2	9	7
	7			4	1
1			5		4
		6		2	
7	6	9	4	1	
				5	4
4			8		6

2	1	6	5	9	8	7	4	3
7	5	3	4	1	2	6	9	8
9	4	8	3	6	7	5	2	1
1	2	4	6	8	3	9	7	5
3	6	9	7	2	5	8	1	4
5	8	7	1	4	9	2	3	6
4	9	2	8	3	6	1	5	7
6	7	1	9	5	4	3	8	2
8	3	5	2	7	1	4	6	9

कैसे खेलें

वर्ग को 1 से 9 तक अंकों से ऐसे भरे कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आएँ। काई अंक दुबारा नहीं आए।

आज का राशिकफल

हमारे अनुभवी ज्योतिषियों की टीम के अनुसार आप कई सिलसिलों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे खुदग रहेंगे और दूसरी तरफ, आपको किस बात से सावधान रहना चाहिए। हम न सिर्फ हमारे काम में और गहिल नुस्ती को सुनझारी वत सकारात्मक ऊर्जा को महसूस करेंगे, बल्कि पारम्परिक संक्षेप में भी, जल यह स्थानान्तरण हवीं संताए और बातावनी में लाभ प्रदान करेंगे।

मे़ष

दूर स्थित व्यक्ति या संस्था के साथ संबंधों में दृढ़ता आएगी, जो आगे चलकर लाभदायी रहेगी। निर्धारित काम में अपेक्षाकृत कम सफलता प्राप्त होगी। आज का दिन मध्यम रहेगा। आज का दिन बहुत अच्छी तरह से गुजरेगा।

वृष

ज्यादा सोचने के कारण मानसिक थकान का अनुभव हो सकता है। इसका स्वास्थ्य पर नकारात्मक असर भी पड़ सकता है। परिजनों के साथ धन संबंधी कोई विवाद हो सकता है। आज यात्रा टालना ही बेहतर रहेगा। आज भाइयों से लाभ होगा।

मिथुन

अधिकारी आपके काम से खुश रहेंगे। आज का दिन शुभफल देने वाला है। गृहस्थ जीवन में आनंद छाया रहेगा। प्रत्येक कार्य में सफलता प्राप्त होगी। अधिकारी आप पर प्रसन्न रहेंगे। पिता और बच्चों से लाभ होने की संभावना है। संतान

कर्क

मानहानि न हो इसका ध्यान रखें। आध्यात्मिकता और ईश्वरभक्ति से मानसिक शांति मिलेगी। आज का दिन आपके लिए लाभकारी और शुभफलदायी है। व्यावसायिक क्षेत्र में भी विशेष लाभ होगा। अनावश्यक खर्च हो सकता है।

सिंह

भाग्य में वृद्धि होने के योग हैं। सामाजिक और आर्थिक रूप से लाभ प्राप्त होगा। विभिन्न योजनाओं से संबंधित विचारों की अधिकता से आप दुविधा में रहेंगे। हालांकि परिजनों के साथ से आपकी प्रसन्नता में वृद्धि होगी।

कन्या

व्यावसायिक क्षेत्र में भी कुछ काम कर सकेंगे। आज आपके संपर्क में वृद्धि होगी। आपके क्षेत्र के बाहर के लोगों के साथ भी संचार अधिक रहेगा। बौद्धिक कामों के प्रति रुचि बढ़ेगी। छोटे प्रकाशकों की संभावना है। विवाहोत्सुकों के लिए विवाह के योग हैं।

तुला

दोस्तों से मुलाकात और स्वजनों से खुशी मिलेगी। किसी सुंदर स्थल पर प्रवास की संभावना है। आज आपको हर काम में सफलता प्राप्त होगी। विरोधियों पर विजय प्राप्त होगी। संबंधों में भावनाओं की प्रधानता रहने से संबंध सुखदायी रहेंगे।

वृश्चिक

आप परिश्रम ज्यादा करेंगे, हालांकि आज आप परिणाम की चिंता में नहीं रहेंगे। स्वास्थ्य का ध्यान रखें। आज आप ज्यादा इमोशनल ना हों और ना ही कोई नया रिश्ता बनाने की ओर अग्रसर हों। किसी बीमारी के कारण मन में चिंता रहेगी।

धनु

आज सेवा कार्य के लिए भी शुभ दिन है। आज आपको वाद-विवाद में सफलता मिलेगी। आपकी वाणी किसी भी मोहित करेगी और वह आप के लिए लाभदायी रहेगा। आज कुछ नए संबंध बनेंगे, जो आगे आपके काम आएंगे।

मकर

व्यावसायिक कामों को लेकर कहीं जाना पड़ सकता है। आज का दिन आपके लिए मित्रित फलदायी है। बौद्धिक काम पर व्यावसायिक क्षेत्र में आप नए विचारों से प्रभावित होंगे। आप अपनी सृजनशक्ति का भी परिचय देंगे।

कुंभ

क्रोध पर संयम रखें। संभव हो, तो वाद-विवाद से दूर रहें। परिजनों के साथ किसी बात पर विवाद होने की संभावना है। स्वास्थ्य बिगड़ सकता है। विशेषकर आंखों का ध्यान रखें। कोर्ट-कचहरी के काम में सावधानी बरतें। भाग्य का साथ मिलेगा।

मीन

शारीरिक एवं मानसिक रूप से स्वस्थ और प्रसन्न रहेंगे। दोस्तों और स्नेहीजनों के साथ आनंददायी भेंट होगी। प्रवास भी आनंदप्रद रहेगा। परिजनों के साथ बाहर जाने का कार्यक्रम बन सकता है, इससे आपका मन खुश रहेगा।

बियानी शिक्षण संस्थान ग्रुप जयपुर ने किया पत्रकार बिल्लूराम सैनी को सम्मानित

बढ़ता राजस्थान

कोटपूतली(बिल्लूराम सैनी)। बियानी ग्रुप ऑफ कॉलेजेंस और हमारा समाचार के संयुक्त तत्वावधान में कोटपूतली में एक भव्य सम्मान समारोह का आयोजन किया गया। पत्रकार एवं समाजसेवी बिल्लूराम सैनी पुत्र छितरमल सैनी निवासी कोटपूतली को पत्रकारिता में उत्कृष्ट सहरातीय कार्य करने पर सम्मानित किया गया, यह कार्यक्रम शिक्षा व समाज में प्रेरणा का स्रोत बनकर सामने आया। इस कार्यक्रम की अध्यक्षता प्रो. संजय बियानी (काउंसलर एवं यूथ मोटिवेशनल गुरु, निदेशक डू आकादमिक, बियानी ग्रुप ऑफ कॉलेजेंस) ने की।

उन्होंने अपने प्रेरणादायक संबोधन में कहा, नीजवातों को केवल अंक नहीं, अपितु अपने अंदर की प्रतिभा को पहचानने की आवश्यकता है। शिक्षकों का मार्गदर्शन और छात्रों की मेहनत, दोनों ही समाज की दिशा तय करते हैं। कार्यक्रम का मंच संचालन एडवोकेट विकास जागल ने किया।इस अवसर पर बियानी ग्रुप ऑफ कॉलेजेंस से सीए अभिषेक बियानी, कॉलेज प्राचार्य ध्यान सिंह



गोठवाल, सीए साक्षी बियानी तथा हमारा समाचार के संपादक रामनिवास मंडोलिया उपस्थित रहे। कार्यक्रम में मुख्य अतिथि एवं विशिष्ट अतिथि के रूप में उपस्थित रहे।अतिरिक्त जिला कलेक्टर ओ.पी.सहायण,पुलिस अधीक्षक कोटपूतली देवेन्द्र बिश्नोई, जिला शिक्षा

अधिकारी राम सिंह यादव, विधायक ललित यादव, पूर्व विधायक रामस्वरूप कसाना, भाजपा नेता मुकेश गोयल, भाजपा नेत्री व ओबीसी प्रकोष्ठ प्रदेश मीडिया प्रभारी अंजू सैनी, श्री श्री 1008 श्री मंगलदास जी महाराज, श्री सीताराम जी महाराज तथा विधायक हंसराज पटेल

पत्नी राधा पटेल, एंड बजरंग लाल शर्मा, समारोह में विभिन्न विद्यालयों के सैकड़ों प्रतिभाशाली छात्र-छात्राएं, लगभग 50 शिक्षकगण, अभिभावकगण और गणमान्य नागरिक का भी सम्मान किया गया इस आयोजन ने शिक्षा और सम्मान की संस्कृति को सशक्त करते हुए।

जेडीए ने टाउनशिप पॉलिसी-2024 के तहत विकासकर्ता पंजीकरण हेतु शुरू किया पोर्टल

बढ़ता राजस्थान

जयपुर,(का.स.)। जयपुर विकास प्राधिकरण द्वारा राजस्थान सरकार की टाउनशिप पॉलिसी-2024 के प्रावधानों के अनुरूप विकासकर्ताओं के पंजीकरण के लिए एक नया ऑनलाइन पोर्टल शुरू किया गया है। इस पहल का उद्देश्य नगरीय क्षेत्रों में योजनाओं के विकास को सुव्यवस्थित और पारदर्शी बनाना है। जयपुर विकास आह्नुक आनंदी ने बताया कि नगरीय विकास विभाग, राजस्थान द्वारा 17 जुलाई, 2025 को जारी अधिसूचना के अनुसार, राज्य के सभी शहरों के नगरीय क्षेत्रों में योजनाएं विकसित करने के लिए सभी विकासकर्ताओं का पंजीकरण अनिवार्य कर दिया गया है। इसी के तहत, जेडीए क्षेत्राधिकार में कार्य करने वाले विकासकर्ताओं के लिए पोर्टल की शुरुआत की गई है।

इस पोर्टल पर टाउनशिप पॉलिसी-2024 के प्रावधानानुसार खातेदार / एलएलपी / पार्टनरशिप / प्रोप्रायटरशिप फर्मस / कंपनी आदि द्वारा विकासकर्ता के रूप में अपनी तकनीकी एवं वित्तीय क्षमता के आधार पर विभिन्न श्रेणियों (, कू, छ, छ) में पंजीकरण करवाए जाने की सुगम सुविधा जयपुर विकास प्राधिकरण की वेबसाइट पर उपलब्ध करवाई गयी है। जिससे पंजीकरण की कार्यवाही पूर्ण रूप से सुगम और पारदर्शी हुई है। इससे कोई भी खातेदार या विकासकर्ता इस पोर्टल के माध्यम से अपनी योजना विकसित करने के लिए आसानी से पंजीकरण करवा सकता है।

जेडीए का यह कदम टाउनशिप पॉलिसी-2024 के प्रभावी कार्यान्वयन को सुनिश्चित करेगा और शहरी विकास परियोजनाओं को गति देगा। पंजीकरण की कार्यवाही पूर्ण रूप से ऑनलाइन पोर्टल पर ही की जाएगी।

सामाजिक कार्यकर्ता मोहन लाल सैनी का माला व साफा पहनाकर अभिनन्दन

बढ़ता राजस्थान

कोटपूतली(बिल्लूराम सैनी)। कोटपूतली-बहरोड़ जिला स्तरीय स्वतंत्रता समारोह दिवस के कार्यक्रम में माता सुंदरी देवी सर्व समाज उत्थान समिति पावटा संयोजक मोहन लाल सैनी को उप मुख्यमंत्री एवं वित्त, संस्कृति और पुरातत्व, महिला एवं बाल विकास, बाल अधिकारिता विभाग मंत्री दीया कुमारी एवं जिला कलेक्टर प्रियंका गोस्वामी द्वारा समाज सेवा एवं प्रकृति, पर्यावरण संबन्धित जनकल्याण कार्य के क्षेत्र में किये उत्कृष्ट कार्यों के लिए सम्मानित किया गया। इस सम्मान से क्षेत्रवासियों में उत्साह का माहौल है। इसी क्रम में कोटपूतली सैनी सभा भवन में मंगलवार को सैनी समाज के वरिष्ठ जनों ने सामाजिक कार्यकर्ता मोहन लाल सैनी को माला व साफा पहनाकर एवं पत्रिक चिंह भेंट देकर कर अभिनन्दन किया। मोहन लाल सैनी के कार्यों



की सराहना करते हुए सैनी समाज के वरिष्ठ जनों ने कहा कि उनके द्वारा किए जा रहे समाज सेवा और प्रकृति, पर्यावरण संबन्धित जनकल्याण कार्य वास्तव में प्रशंसनीय हैं। उनके इस सम्मान से समाज के अन्य लोगों को भी प्रेरणा मिलेगी।इस दौरान सैनी समाज संस्था अध्यक्ष रामसिंह सैनी, प्रकाश तोंदवाल, धर्मेन्द्र सैनी, योगेश सैनी,पत्रकार बिल्लूराम सैनी, पूर्व



बढ़ता राजस्थान

जयपुर (का.स.)। जयपुर विकास प्राधिकरण द्वारा जोन-13 में ग्राम कानोता में करीब 15 बीघा ढूँह नदी के बहाव क्षेत्र की भूमि को अतिक्रमण मुक्त करवाया गया। उप महानिरीक्षक पुलिस, जयिप्रा, जयपुर श्री राहुल कोटोकी ने बताया कि जोन-13 के क्षेत्राधिकार में अवस्थित ग्राम कानोता में करीब 15 बीघा ढूँह नदी के बहाव क्षेत्र की भूमि के खसरा नं. 351/2 व 354/1 पर अतिक्रमण कर 60-70 स्थानों पर बनाई गई नव निर्मित चारदिवारी, टीनपेडनुमा कोठरियां व अन्य अवैध निर्माण/ अतिक्रमणों को आज जोन-13 के राजस्व, तकनीकी स्टॉफ व पटवारी की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त कर हटवाया जाकर ढूँह नदी के बहाव क्षेत्र भूमि को अतिक्रमण मुक्त करवाया गया।

उक्त कार्यवाही मुख्य नियंत्रक प्रवर्तन आदर्ष चौधरी के पर्यवेक्षण में उपनियंत्रक प्रवर्तन-द्वितीय, प्रवर्तन अधिकारी जोन- 13 तथा प्राधिकरण में उपलब्ध जांसे, लेबर गाई एवं जोन में पदस्थापित राजस्व व तकनीकी स्टॉफ की निशादेही पर प्रवर्तन दस्ते द्वारा सम्पादित की गई।

गृह राज्यमंत्री भीलवाड़ा जिले के एक दिवसीय दौरे पर

आसीद क्षेत्र के मालासेरी पहुंच भगवान देवनारायण के किए दर्शन- शुक्रवार को मुख्यमंत्री के प्रस्तावित दौरे की तैयारियों का भी लिया जायगा

बढ़ता राजस्थान

जयपुर (का.स.)। मुख्यमंत्री श्री भजनलाल शर्मा का शुक्रवार को भीलवाड़ा जिले के आसीद तहसील स्थित भगवान श्रीदेवनारायण जन्म स्थली मालासेरी इंदूरी व सवाई भोज तीर्थ का दौरा प्रस्तावित हैं। बुधवार को गृह राज्यमंत्री श्री जवाहर सिंह बेदम मालासेरी पहुंचे जहां उन्होंने भगवान देवनारायण के दर्शन किए साथ ही मंदिर की व्यवस्थाओं का जायजा लिया। गृह राज्यमंत्री श्री जवाहर सिंह बेदम ने मालासेरी व सवाई भोज तीर्थ स्थल पर हेलीपैड तथा अन्य व्यवस्थाओं का निरीक्षण किया तथा अधिकारियों को आवश्यक दिशा निर्देश दिए।

अजमेर बनेगा खेलों का नया हब, खिलाड़ियों को मिलेगी नई पहचान- विधानसभा अध्यक्ष विधानसभा अध्यक्ष ने किया एथेलेटिक्स खेल अकादमी का लोकार्पण, खिलाड़ियों के सपनों को मिली नई उड़ान

बनास वरदान

जयपुर,(का.स.)। विधानसभा अध्यक्ष श्री वासुदेव देवनानी ने अजमेर के एथेलेटिक्स खिलाड़ियों को बड़ी सौगात दी है। उन्होंने बतौर मुख्य अतिथि मुख्यमंत्री श्री भजन लाल शर्मा की बजट घोषणा के अनुरूप बुधवार को अजमेर के पटेल स्टेडियम में एथलेटिक्स अकादमी का लोकार्पण किया। यह अकादमी राजस्थान राज्य क्रीड़ा परिषद जयपुर द्वारा संचालित है।

लोकार्पण अवसर पर विधानसभा अध्यक्ष श्री वासुदेव देवनानी ने कहा कि एथेलेटिक्स खेल अकादमी के भवन का लोकार्पण युवाओं के सपनों की उड़ान है। यह दिन अजमेर के खेल इतिहास का स्वर्णिम दिवस होगा। यह अकादमी राजस्थान की शान और भारत का गौरव बढ़ाने वाले खिलाड़ियों के लिए एक नई पहचान बनेगी। इस अकादमी में 30 खिलाड़ियों के लिए भोजन, शिक्षा एवं खेल प्रशिक्षण की समुचित व्यवस्था की गई है। मुख्यमंत्री श्री भजन लाल शर्मा ने वर्ष 2024 के बजट में अजमेर में खेलों को बढ़ावा देने के लिए एथलेटिक्स खेल अकादमी की घोषणा की थी।

श्री देवनानी ने कहा कि मैंने कॉलेज शिक्षा के समय से ही यह निश्चय था कि खेलों के लिए संसाधन उपलब्ध कराए जाएं। खिलाड़ियों को पहचान मिले और उन्हें

परंपरागत खेलों को भी अपनाना चाहिए। कबड्डी एक ऐसा ही खेल है, जिसमें खर्च कम होता है और हमारे जिले में इसके उत्कृष्ट खिलाड़ी रहे हैं। खेल केवल शारीरिक व्यायाम ही नहीं बल्कि परिश्रम, अनुशासन और प्रतिभा का प्रतीक है। इसमें जात-पात से ऊपर उठकर हर खिलाड़ी की प्रतिभा को सम्मान मिलता है। उन्होंने कहा कि नीरज चोपड़ा ने ओलंपिक में स्वर्णिम भाला फेंक कर देश को गौरवान्वित किया और पहलवानों ने अंतरराष्ट्रीय स्तर पर नाम रोशन किया। खेलों में कोई हारता नहीं है यह हमें पुनः लड़ने की प्रेरणा देता है। खेलों इंडिया जैसे कार्यक्रमों से सरकार खेलों को बढ़ावा दे रही है। मेरी आकांक्षा है कि आने वाले समय में अजमेर का खिलाड़ी ओलंपिक और कॉमनवेल्थ जैसे बड़े आयोजनों में भाग लेकर देश और प्रदेश का नाम रोशन करे। श्री देवनानी ने कहा कि अकादमी के लोकार्पण से अजमेर खेलों का हब बनेगा। इससे पर्यटन को भी बढ़ावा मिलेगा और अंतरराष्ट्रीय खिलाड़ी स्थानीय खेलों से परिचित होंगे। उन्होंने कहा कि बड़े सपने और कठोर परिश्रम ही सफलता की कुंजी हैं। यह अकादमी युवाओं के सपनों को दिशा देगी और वे देश का तिरंगा अंतरराष्ट्रीय मैदानों में लहराएंगे। उन्होंने जर्मनी में आयोजित वर्ल्ड यूनिवर्सिटी गेम्स में पदक जीतने पर खिलाड़ी महिमा चौधरी को शुभकामनाएं भी दीं।

मण्डल वसुली केन्द्र, कोटा : 9ए, इण्डस्ट्रीयल एरिया, कोटा (राज.) E-Mail : cokotasamd@pnb.co.in, Mobile No. 8420000210

अचल सम्पत्तियों का विक्री के लिए ई-नीलामी विक्रय सूचना						
प्रतिभूति शिफ (प्रवर्तन) नियम, 2002 के नियम 8(6) एवं 9 (1) के साथ पंजित वित्तीय आसितियों का प्रतिभूतिकरण और पुनर्गठन तथा प्रतिभूति शिफ का प्रवर्तन अभिनियम, 2002 के अधीन अचल आसितियों के विक्रय हेतु ई-नीलामी विक्रय नोटिस। सर्व-साधारण को और विशेष रूप से ऋणी/जमानदार को विशेषतः यह नोटिस दिया जाता है कि नीचे वर्णित अचल सम्पत्ति जो बैंक/प्रतिभूत लेनदार के पास गिरवी/प्रगारित है, का अधिग्रहण मौलिक/सांकेतिक रूप से पंजाब नेशनल बैंक - प्रतिभूत लेनदार के प्राधिकृत अधिकारी द्वारा लिया गया है, को "जहाँ है, जैसा है और जो कुछ भी है" को नीचे दी गई तालिका में उल्लिखित तिथि, ऋणी/जमानदार से पंजाब नेशनल बैंक प्रतिभूत लेनदार की बकाया ऋण राशि की वसूली हेतु बेचा जाएगा। आरंभिक मूल्य, अंतिम राशि (धरोहर राशि) संबंधित सम्पत्ति के आगे नीचे दी गई तालिका में वर्णित है।						
लोट नं.	शाखा कार्यालय खारे का नाम	बंधक सम्पत्ति का विवरण (बंधककर्ता का नाम)	(ए) 13(2) नोटिस की दिनांकों (बी) बकाया ऋण राशि दिनांकों तक (सी) सारकसी अभिनियम 2002, 13(4) के तहत कच्चा दिनांक (डी) कच्चे का प्रतीक प्रतीकनाम/मौलिक/रचनात्मक	(ए) आरंभित मूल्य (रुपये लाखों में) विनांक व समय	ई-नीलामी की दिनांकों व समय	प्रतिभूत लेनदार को ज्ञात ऋण भार का विवरण
1.	टॉक श्री इमरान पुत्र इस्माईल	आवासीय सम्पत्ति के सभी अभिन अंग गठित होते हैं- जो संख्या 369 दिनांक 08.11.2021 वाली आवासीय संपत्ति का पूरा हिस्सा, बुधवाली ब्लाकी के सामने, पुनर्नी टॉक, बंगल 198.93 वर्ग गज में स्थित, श्री इमरान मोहम्मद पुत्र श्री मोहम्मद इस्माइल और श्रीमती शाहिदा पत्नी इमरान मोहम्मद के नाम पर है। सीमापूर: उत्तर: अलादीन भाई का घर, पूर्व: नीली रास्ता और रूईनुसुलता का घर, दक्षिण: रूईनुसुलता का घर, पश्चिम: रूईनुसुलता का घर	(ए) 21.08.2024 (बी) रु. 10,34,727.26 दिनांक 27.08.2025 तक भुगतान तक आगे के ब्याज और व्यय के साथ (सी) 07.11.2024 (डी) प्रतीकनाम	(ए) रुपये 19,78,000/- (बी) रुपये 1,97,800/- (सी) रुपये 10,000/- (डी) 10.09.2025 दोपहर 12.00 बजे से सायं 4.00 बजे तक	16.09.2025 दोपहर 12.00 बजे से सायं 4.00 बजे तक	ज्ञात

शर्तें व निबन्धन:- 1. विक्री प्रतिभूति शिफ (प्रवर्तन) नियम 2002 में निम्नलिखित शर्तों और निबन्धनों के अधीन होगी। 2. सम्पत्ति को जो जहाँ है, जो जैसा है, और जो कुछ भी है के रूप में बेचा जाएगा। 3. इस अनुसूचि में निर्दिष्ट सूरक्षित संपत्ति के विवरण को प्राधिकृत अधिकारी की प्राप्त पूर्ण जानकारी के अनुसार ही प्रतिभूत आसित्यों को ऊपर दिखाई गई तालिका के अनुसार बेचा जाएगा, लेकिन प्राधिकृत अधिकारी इस उद्घोषणा में किसी त्रुटि, गलत कथन या चूक के लिए जवाबदेह नहीं होगा। 4. उपरोक्त विक्री <https://baanet.in> की वेबसाइट पर दिनांक 16.09.2025 को दोपहर 12.00 बजे उपरोक्त तालिका में उल्लिखित तिथि पर समय पर ई-नीलामी के माध्यम से प्राधिकृत अधिकारी द्वारा की जाएगी। 5. विक्रय की विस्तृत जानकारी हेतु व निबन्धन और शर्त के लिए कृपया <https://baanet.in> पर देखें। दिनांक : 27.08.2025, स्थान : कोटा प्राधिकृत अधिकारी, पंजाब नेशनल बैंक, रिकवरी विभाग सारकसी अभिनियम 2002 के नियम 8(6) के अधीन ऋणीयों/गारंटर्स को विक्रय की 15 दिवसीय वैधानिक सूचना

OFFICE OF EXECUTIVE ENGINEER P.H.E.D DIVISION TONK

No. 3105-3111 Date : 14.08.2025

NOTICE INVITING TENDERS THROUGH E-procurement system NIT No. 67-70/2025-26

Online bids are invited on behalf of the Governor of Rajasthan from eligible enlisted "D and above" class contractors of PHED, Rajasthan and meeting eligibility criteria. Contractors enlisted with other departments of Government of Rajasthan and enlisted with CPWD / Postal / Telecom / Railways / MES / other State Government / Central Government undertakings / organization in class equivalent to "A and above" class of Rajasthan and meeting prescribed eligibility criteria may also apply. Details of this Bid notification and pre-qualification criteria can also be seen in NIB exhibited on web site www.dipr.raajasthan.gov.in, <http://sppp.raajasthan.gov.in> and <http://eproc.raajasthan.gov.in>. Bids are to be submitted online electronic format on web site <http://eproc.raajasthan.gov.in>.

Work detail of NIT	Nit No- 67-70/ 2025-26
NIB No	PHE2526A2804
UBN NO	PHE2526WSOB05539, PHE2526WSOB05540, PHE2526WSOB05541, PHE2526WSOB05542
Available/ Submission of tender document at website	14.08.2025 Up to 18:00 Hrs & 03.09.2025 Up to 18:00 Hrs
Opening of PQ tender	Date 04.09.2025up to 16:00 Hrs.

निविदा प्रपत्र वेबसाइट <http://eproc.raajasthan.gov.in> & <http://sppp.raajasthan.gov.in> पर देखे व डाउनलोड किये जा सकते हैं। धरोहर राशि एवं टेण्डर राशि ई-चालान के माध्यम से जमा किये जावे।

(Kaluram Meena)
Executive Engineer
PHED Division Tonk
DIPR/C/12209/2025

कार्यालय अधिशाषी अमियंता, जन स्वा. अभि. विभाग खण्ड, मेडतासिटी

क्रमांक : अअमे/निविदा/2025-26/2637-39 दिनांक : 19.08.2025

निविदा सूचना सं. 13-18/2025-26

राजस्थान के राज्यपाल महोदय की ओर से इस खण्ड के अधीन कार्यों हेतु उपर्युक्त श्रेणी में जन स्वास्थ्य अभियांत्रिक विभाग राजस्थान में पंजीकृत संवेदकों एवं राज्य सरकार/केन्द्र सरकार के अधिकृत संगठनों/केन्द्रीय लोक निर्माण विभाग/डाक एवं दूरसंचार विभाग/रेलवे इत्यादि में पंजीकृत संवेदकों, जो कि राजस्थान सरकार के 'एए, ए बी, सी, डी' श्रेणी के संवेदकों के समकक्ष हो, से निर्धारित प्रपत्र में मोहरबंद निविदाएं आमंत्रित की जाती है। निविदा फार्म दिनांक 19.08.2025 से डाउनलोड किए जा सकेंगे। निविदा शुल्क एवं धरोहर राशि दिनांक 03.09.2025 को दोपहर 18.00 तक खण्डीय कार्यालय अथवा अधीक्षण अभियन्ता कार्यालय में जमा करवाई जा सकेगी। निविदाएं 04.09.2025 को 12.00 बजे प्राप्त कर उसी दिवस को 13:00 बजे खण्डीय कार्यालय में खोली जाएगी।

निविदा से संबंधित विवरण वेबसाइट <http://dipr.raajasthan.gov.in/tender.asp> तथा <http://sppp.raj.gov.in> पर देखी जा सकती है।

एसपीपी एनआईबी नम्बर : PHE2526A2802

निविदा सूचना संख्या	एसपीपी यूबीआई नम्बर
13 / 2025-26	PHE2526WSRC05533
14 / 2025-26	PHE2526WSRC05534
15 / 2025-26	PHE2526WSRC05535
16 / 2025-26	PHE2526WSRC05536
17 / 2025-26	PHE2526WSRC05537
18 / 2025-26	PHE2526WSRC05538

(त्रिप्रताम मीना)
अधिशाषी अभियन्ता,
जन स्वा. अभि. विभाग, खण्ड, मेडतासिटी
मोबाइल नं. 8279108040
DIPR/C/12177/2025

जनआक्रोश आंदोलन - 29 अगस्त को एसडीएम कार्यालय का घेराव

बढ़ता राजस्थान

पावटा (सुशील कुमार बंसल)। क्षेत्रीय किसानों के हितों को ध्यान में रखते हुए सरपंच संघ के जयपुर जिलाध्यक्ष मेहर सिंह धनखड़ ने घोषणा की है कि आगामी शुक्रवार, 29 अगस्त को सुबह 10 बजे पावटा उपखंड कार्यालय का घेराव किया जाएगा। उन्होंने कहा कि पावटा की जनता स्मार्ट मीटर जबरन थोपने, बिजली दरों में लगातार बढ़ोतरी और नगरपालिका पावटा की सुस्त एवं भ्रष्ट कार्यप्रणाली जैसी तीन बड़ी समस्याओं से जूझ रही है। धनखड़ ने स्पष्ट किया कि यह आंदोलन किसी पार्टी या व्यक्ति का नहीं, बल्कि हर नागरिक की आवाज है। यह संघर्ष अधिकार, भविष्य और सम्मान की रक्षा के लिए है। सामाजिक कार्यकर्ता ओपी बायला ने बताया कि इस आंदोलन की मुख्य मांगें स्मार्ट मीटर थोपने की प्रक्रिया रोकना, जनता को आर्थिक बोझ से राहत दिलाना, बिजली दरों में हो रही वृद्धि पर रोक लगाना और किसानों, मजदूरों तथा आम घर-परिवारों को राहत प्रदान करना है। इसके साथ ही नगरपालिका की कार्यशैली में सुधार कर मूलभूत सुविधाओं की उपलब्धता सुनिश्चित करना भी इस आंदोलन का उद्देश्य है। मेहर सिंह धनखड़ ने कहा कि जनता की ताकत से बड़ी कोई ताकत नहीं होती। उन्होंने क्षेत्र के सभी नागरिकों से इस किसान हित की लड़ाई में बढ़-चढ़कर हिस्सा लेने की अपील की।

टसकौला पीएचसी में डॉ. हंसा ताखर ने संभाला कार्यभार



बढ़ता राजस्थान

पावटा (सुशील कुमार बंसल)। निकटवर्ती ग्राम टसकौला स्थित राजकीय प्राथमिक स्वास्थ्य केंद्र में बुधवार को डॉ. हंसा ताखर ने बीसीएमओ डॉ. कृष्ण सिंह शेखावत की उपस्थिति में कार्यभार ग्रहण किया। इस अवसर पर यादव महासभा अध्यक्ष भैरूराम हुल्डा के नेतृत्व में ग्रामीणों ने बीसीएमओ कृष्ण सिंह और नवनियुक्त चिकित्सक डॉ. हंसा ताखर का साफा पहनाकर और पुष्पगुच्छ भेंट कर स्वागत व अभिनंदन किया। डॉ. हंसा ताखर ने कहा कि वे स्वास्थ्य सेवाओं को बेहतर बनाने के लिए प्रतिबद्ध हैं और ग्रामीणों की स्वास्थ्य संबंधी समस्याओं के समाधान के लिए हर संभव प्रयास करेंगे। वहीं, बीसीएमओ डॉ. कृष्ण सिंह शेखावत ने कहा कि डॉ. हंसा ताखर की नियुक्ति से क्षेत्र की स्वास्थ्य सेवाओं में और सुधार होगा। उन्होंने उन्हें शुभकामनाएं और उज्ज्वल भविष्य की कामना की।

यादव महासभा अध्यक्ष भैरूराम हुल्डा ने कहा कि डॉ. हंसा ताखर के आने से ग्रामीणों को गुणवत्तापूर्ण स्वास्थ्य सेवाएं उपलब्ध होंगी और ग्रामीणजन हर संभव सहयोग करेंगे। इस मौके पर टसकौला सरपंच श्रवण देवी, जगदीश धोबी, गिरीराज चौहान, नाथूराम सैनी, मामचंद कुम्हार, श्रीराम खटीक, सवाई सिंह, हनुमान सिंह, शयोदान, किशन दास, महेंद्र पंच, श्रवण चौहान पंच, शंभुदयाल सहित अनेक ग्रामीण उपस्थित रहे।

नगर परिषद द्वारा तीन दिवसीय गणपति महोत्सव का आगाज

राजनगर रोडवेज बस स्टैंड से निकली विशाल शोभायात्रा



बढ़ता राजस्थान

राजसमंद (सुरेश बागोरा)। प्रतिवर्ष की भांति इस वर्ष भी नगर परिषद द्वारा तीन दिवसीय गणपति महोत्सव का शुभारंभ हुआ। इस अवसर पर मोलेला की टेराकोटा कला से बनी आकर्षक गणपति प्रतिमा के साथ विभिन्न गली-मोहल्लों की करीब 200 मूर्तियों की विशाल शोभायात्रा निकाली गई।

यह शोभायात्रा राजनगर रोडवेज बस स्टैंड से रवाना होकर फक्कड़ा चौक, कबूतर खाना, सदर बाजार, दाणी चबूतरा होते हुए अरविंद स्टेडियम में संपन्न हुई। यात्रा में अखाड़ा प्रदर्शन, हाथी-घोड़े, देवी-देवताओं की झांकियां विशेष आकर्षण का केंद्र रही। सुरक्षा की दृष्टि से दो थानाधिकारी सहित पर्याप्त पुलिस जासा तैनात रहा। शोभायात्रा गणेश देवरी पहुंचने पर मंशापूर्ण गणपति की महाआरती की गई, जिसके बाद नियत समय पर प्रतिमा की स्थापना संपन्न हुई।

आगामी तीन दिनों तक नगर परिषद द्वारा मेवाड़ का लोकनृत्य गवरी, भजन संध्या, देशभक्ति गीत एवं अन्य धार्मिक-सांस्कृतिक कार्यक्रम आयोजित किए जाएंगे।

अंधता निवारण समिति द्वारा निःशुल्क 15 नेत्र ऑपरेशन



बढ़ता राजस्थान

हिंडौन सिटी। जिला अंधता निवारण समिति की ओर से मंगलवार को के.डी.आई. हॉस्पिटल में आयोजित निःशुल्क नेत्र शिबिर में मोतियाबिंद सहित 15 रोगियों के निःशुल्क नेत्र लेस प्रत्यारोपण व ऑपरेशन किए गए। संचालक हेमंत मीना ने बताया कि शिविर में वरिष्ठ नेत्र विशेषज्ञ डॉ. बारिश हुसैन और डॉ. संजीव वर्मा ने ऑपरेशन किए। इस अवसर पर समिति की ओर से मरीजों को सभी सुविधाएं निःशुल्क उपलब्ध कराई गईं।

कन्या महाविद्यालय में पीसीपीएनडीटी एक्ट, हेल्थ एवं हाइजीन पर कार्यशाला व निःशुल्क आई चेक अप कैंप आयोजित

बढ़ता राजस्थान

चौमूं (दिनेश कुमार कुमावत)। स्थानीय राजकीय कन्या महाविद्यालय चौमूं में बुधवार को राजस्थान राज्य महिला नीति व रेंड रिबन क्लब के संयुक्त तत्वावधान में पीसीपीएनडीटी एक्ट व हेल्थ एवं हाइजीन पर कार्यशाला का आयोजन किया गया तथा छात्राओं के लिए निःशुल्क आई चेक अप कैंप आयोजित किया गया। इस अवसर पर प्रोफेसर डॉक्टर प्रतिभा उपाध्याय, गेस्ट फैकेल्टी,एमजीएफ मेडिकल कॉलेज, चौमूं व डायरेक्टर सुधांशुअनंत ई.एन.टी अस्पताल, चौमूं ने छात्राओं को पीसीपीएनडीटी एक्ट के बारे में विस्तृत रूप से जानकारी दी तथा हेल्थ एवं हाइजीन(स्वास्थ्य एवं स्वच्छता)पर एक संवादात्मक कार्यशाला के द्वारा छात्राओं को हेल्थ व हाइजीन के महत्व के बारे में बताया। उन्होंने छात्राओं की जिज्ञासाओं को भी शांत किया। कार्यक्रम के द्वितीय चरण में नेत्र दान के महत्व पर व्याख्यान और निःशुल्क

आई चेकअप कैंप का आयोजन किया गया जिसमें डॉक्टर प्रतिभा उपाध्याय ने 100 से अधिक छात्राओं का आई चेक अप किया व चिकित्सा परामर्श दिया। साथ ही डॉक्टर उपाध्याय ने छात्राओं को आवश्यकता अनुसार आई ड्रॉप्स का भी निःशुल्क वितरण किया। इस अवसर पर महाविद्यालय की प्राचार्य प्रोफेसर राजेंद्र कुमार ने भी छात्राओं को स्वास्थ्य के प्रति जागरूक रहने के लिये प्रेरित किया। कार्यक्रम का संचालन करते हुए महाविद्यालय की राज्य महिला नीति संयोजक डॉ माधुरी गोस्वामी ने छात्राओं को नेत्रदान हेतु प्रेरित किया तथा इस अवसर पर महिला नीति सह संयोजक डॉ हंसा लूनायच वह रेंड रिबन क्लब संयोजक डॉ ऋचा गुप्ता ने भी छात्राओं को स्वास्थ्य व स्वच्छता के महत्व बताते हुए स्वयं तथा अपने आसपास के स्थान को स्वच्छ रखने हेतु प्रेरित किया। कार्यक्रम में मां ,डॉ उमेश कुमार डॉक्टर, डॉ सुरेश कुमार वर्मा, डॉ प्रति सिंह, भगवान सहाय, अनिता कुमावत, शकमल श्योरान, प्रहलाद यादव, देवकीनंदन



शर्मा उपस्थित रहे। कार्यक्रम में कंप्यूटर अनुदेशक शिव सैनी ने अपना तकनीकी सहयोग प्रदान किया।

निवाई से खादूधाम के लिए रवाना हुई पंचम श्याम पदयात्रा

श्याम बाबा के जयकारों से गुज उठा निवाई शहर

शोभायात्रा में विराजमान बाबा श्याम को सजाया कलकता के फूलों से, श्याम पदयात्रा का जगह-जगह किया भव्य स्वागत

बढ़ता राजस्थान

निवाई (का.स.)। इंदिरा कोलोनी में स्थित श्याम मंदिर में विधिवत मंत्रोच्चारण के साथ पूजा अर्चना करके निवाई से खादूधाम पंचम पदयात्रा को विशाल जुलूस के साथ रवाना किया गया। पदयात्रा में बाबा श्याम का भव्य दरबार सजाया गया। शहर में कई सामाजिक एवं धार्मिक संस्थाओं ने पदयात्रा का जगह-जगह पुष्पवर्षा कर भव्य स्वागत किया। यात्रा के जुलूस में भक्त डीजे व बेंड बाजे के मधुर भजनों पर नाचते गाते बाबा श्याम के जयकारे लगाते हुए चल रहे थे। श्याम नाम के जयकारों से निवाई शहर गुंजायमान हो उठा। जुलूस शहर के मुख्य मार्गों से होते हुए झिलाय रोड, अहिंसा सिकिल, बड़ा बाजार, चोहट्टी बाजार, गणगौरी बाजार, जमात व टोंक जयपुर रोड से होते हुए खादूधाम के लिए रवाना हुआ। पदयात्रा चाकसू, सांगानेर, जयपुर, चौमूं व रिंग्स होते हुए खादूधाम पहुंचेगी।



खादूधाम में भव्य सोभायात्रा के साथ निशान अर्पित कर महाप्रसादी का आयोजन किया जाएगा। पदयात्रा के दौरान गुरवार को श्री कृष्णा पेरेंडाइज कुम्भा मार्ग जयपुर में विशाल भजन संध्या का आयोजन होगा। जिसमें गायक कलाकार कुमारगिरांज शरण, अजय शर्मा, महेश परमार, राजू खंडेलवाल, महेश दरगड, अनिल

शर्मा, महेश खड्डवाल, संजय बोरटे, सोमेश जैन, रिदेश अरोडा सहित कई गायक भजनों की प्रस्तुतियां देंगे। शोभायात्रा में विधायक रामसहाय वर्मा, पालिकाध्यक्ष दिलीप इसरानी, रवि अग्रवाल, पारस पहाड़ी, रामचरण विजय, राजू खंडेलवाल, मोटालाल शर्मा, दिग्दयाल शर्मा, विनोद तिवाड़ी, पुरषोत्तम शर्मा, महेश

दरगड, रामकिशन टोडवाल, सौरभ जैन, सुमित सैनी, सुभम बोहरा, सर्वेश शर्मा, कुलदीप टेलर, रूपेश टोडवाल, दीपू सेन, नमन, पीयूष, नितिन, मुरारी अग्रवाल, अनिल शर्मा, नरोत्तम अग्रवाल, अजय जैन, योगेंद्र जैन, राजेन्द्र चौधरी, जीतू विजय, पीयूष, सर्वेश द्विवेदी, हीरू व रवि सहित सैकड़ों श्याम भक्त मौजूद थे।

गणेश जी को लड्डू और मोदक का भोग, प्रसाद वितरण

बढ़ता राजस्थान

पावटा (सुशील कुमार बंसल)कस्बे के शिव शक्ति विला में बुधवार को उद्योगपति एवं समाजसेवी संतोष बंसल और उनकी धर्मपत्नी ममता देवी के सान्निध्य में गणेश चतुर्थी महोत्सव बड़े धूमधाम से मनाया गया। इस अवसर पर पंडित मनीष शास्त्री ने मंत्रोच्चारण के साथ हवन और पूजा-अर्चना करवाई। अनुष्ठान पूर्ण होने के बाद श्रद्धालुओं को प्रसाद वितरित किया गया। समाजसेवी संतोष बंसल ने कहा कि भगवान, गुरुजन और माता-पिता के प्रति आस्था,

विश्वास और सम्मान के बिना जीवन में प्रगति संभव नहीं है। उन्होंने शिक्षा, संस्कार और ईमानदार परिश्रम को जीवन की आधारशिला बताया।

भाजपा मंडल उपाध्यक्ष अमित बंसल ने गणेश जी की पूजा कर क्षेत्रवासियों की सुख-समृद्धि की कामना की। वहीं, प्राचीन नृसिंह मंदिर में महेन्द्र कुमार बंसल ने दीप प्रज्वलित कर और पुष्प अर्पित कर कार्यक्रम का शुभारंभ किया। महंत मणिराम दास महाराज ने गणेश जी को लड्डू और मोदक का भोग अर्पित किया, जिसके बाद श्रद्धालुओं में प्रसाद वितरित किया गया।



महोत्सव में नितिन बंसल, प्रवीण बंसल, चन्द्रकला, अरुण, पंकी, प्रियंका, निकिता, ईसू, सलोनी, परी, प्रिंस, अखिल, आर्यन,

काव्या, भव्या समेत बड़ी संख्या में लोग मौजूद रहे। आयोजन से क्षेत्र में उल्लास और भक्ति का माहौल बना रहा।

प्रथम पुज्य गणपति की घर-घर में हुई पूजा

गणेश चतुर्थी हुए विशेष आयोजन, मंदिरों में दर्शनों के लिए लगा रहा श्रद्धालुओं का तांता

निवाई (का.स.)। देवताओं में प्रथम पुज्य भगवान गणेश का जन्म दिन बुधवार को शहर सहित ग्रामीण क्षेत्र में धूमधाम व हर्षोल्लास से मनाया गया। दिनभर गणेशजी के मंदिरों में गणेशभक्तों का दर्शनों के लिए सुबह से देर रात तक तांता लगा रहा। दिनभर गणपति बप्पा मोरिया, मंगल मूर्ति मोरिया के जयकारों से मंदिर गुंजायमान रहे। गणेश चतुर्थी के पावन अवसर पर घर-घर में भगवान गणपति की पूजा की गई तथा गणेश प्रतिमाओं की स्थापना की गई। कई जगह दस दिवसीय श्रीगणेशोत्सव की शनिवार को शुरुआत हुई। शहर के झिलाय रोड स्थित श्री चिंताहरण गणेश मंदिर, गणगौरी बाजार स्थित संकट मोचन गणेश, विश्व शांति आश्रम स्थित गणेश मंदिर, बड़ा बाजार स्थित गणेश मंदिर, श्याम मंदिर स्थित गणेश मंदिर सहित सभी गणेशजी के मंदिरों में विशेष आयोजन हुआ। इस अवसर पर भगवान गणपति की प्रतिमाओं पर सिन्दूर का चोला चढ़ाकर चांदी के वर्क से श्रृंगार किया गया।

जैन श्वेतांबर पल्लीवाल मंदिर चैरिटेबल ट्रस्ट ने श्रद्धा और भक्ति से मनाया पर्यषण महापर्व



बढ़ता राजस्थान

हिंडौन सिटी (अंशु गुप्ता)। श्री जैन श्वेतांबर पल्लीवाल मंदिर चैरिटेबल ट्रस्ट, मोहन नगर में पर्यषण महापर्व के अवसर पर प्रतिदिन विविध धार्मिक कार्यक्रमों का आयोजन किया गया। इन कार्यक्रमों में प्रतिक्रमण, स्नात्र पूजा, चौबीसी पूजा, पूज्य साध्वी महाराज साहब द्वारा शास्त्र वाचन, साधर्मिक बच्चों द्वारा प्रभु की अंगरचना, सायं प्रतिक्रमण, भक्ति संध्या और आरती प्रमुख रहे।

पर्यषण महापर्व 20 अगस्त से आरंभ होकर 27 सितंबर तक चलेगा। ट्रस्ट अध्यक्ष महावीर प्रसाद जैन एवं सुनील जैन ने बताया कि नवीन उपाश्रय मोहन नगर हिंडौन में भगवान की स्नात्र पूजा, कलशाभिषेक, वार्षिक पूजा की बोलियां एवं परंपरा अनुसार माला की बोली लगाई गई। माला की यह बोली श्री प्रकाश चंद एवं सुरेश चंद (नई मंडी हिंडौन) ने 22,62,503 में ली।

संवत्सरी पर्व पर सकल समाज ने आपस में क्षमा याचना करते हुए मिच्छामि दुक्खम कहा। इस अवसर पर बहन मनीषा जैन (पत्नी विनय कुमार जैन) एवं सृष्टि जैन (पुत्री अजय जैन, खेड़ी वाले) ने पूज्य साध्वी मुक्ति प्रिया जी महाराज साहब एवं विनीत दर्शित श्री जी महाराज साहब की पावन निश्रा में सिद्धि तप पूर्ण किया।

पर्यषण के दौरान साधर्मिक भाई-बहनों ने तेला (तीन दिवस) और उससे अधिक की तपस्या की। सभी तपस्वियों का पारणा, बहुमान एवं सकल श्रीसंघ की नवकारसी का लाभ दिनेश चंद, पवन कुमार, प्रवीण कुमार एवं पंकज कुमार जैन (कटकड़ वाले) परिवार ने लिया।

लाभार्थी परिवार द्वारा 28 अगस्त 2025, गुरूवार सुबह 7:30 बजे लक्ष्मी पैलैस में तपस्वियों का पारणा एवं बहुमान समारोह आयोजित किया जाएगा।

इस पर्यषण पर्व में समाज के तपस्वियों ने विविध तपस्याएँ कीं — जिनमें एक मास क्षमन, दो सिद्धि तप, एक 16 दिन, दो 11 दिन, 50 अठाई, 12 पंचोला और 65 तेला तप शामिल रहे।

रामदेव जी महाराज के दो दिवसीय विशाल जागरण व भंडारे का आयोजन 1 सितंबर को

बढ़ता राजस्थान

प्रागपुरा (सुशील कुमार बंसल)। कस्बे के होली चौक स्थित बाबा रामदेव मंदिर में आगामी सोमवार, 1 सितंबर से पीरों के पीर लोकदेवता रामदेव जी महाराज का दो दिवसीय विशाल जागरण एवं भंडारे का आयोजन धूमधाम से किया जाएगा। इस आयोजन में करीब 10 हजार श्रद्धालुओं के शामिल होने की संभावना है। महंत रामेश्वर दास और करण दास महाराज ने बताया कि ग्रामवासियों के सामूहिक सहयोग से आयोजित इस कार्यक्रम की शुरुआत 1 सितंबर की सुबह 7 बजे भव्य झांकी कार्यक्रम से होगी। इसके बाद सुबह 11 बजे से पंगत प्रसाद वितरण शुरू होगा। रात्रि में सत्संग पार्टी द्वारा भजन-



कीर्तन का आयोजन किया जाएगा। 2 सितंबर की दोपहर बाबा रामदेव जी की महाआरती के साथ कार्यक्रम का समापन होगा। इस अवसर पर नीमकाथाना से गायक कलाकार सोहनी यादव, छैला सोनू मारवाड़ी, डॉसर संगीता यादव, शारदा मीणा और नीशा सैनी अपनी प्रस्तुतियां देंगे। वहीं 1 सितंबर को संगीता एंड पार्टी, नीमकाथाना तथा गायक कलाकार हरीराम माहसी जयसिंघवा द्वारा भी भव्य प्रस्तुतियां दी जाएंगी।

नाजरीन शाह बनीं शाह समाज (मुस्लिम) विकास संस्थान राजस्थान की महिला विंग प्रदेश अध्यक्ष

बढ़ता राजस्थान

हिंडौन सिटी। शाह समाज (मुस्लिम) विकास संस्थान राजस्थान के प्रदेश अध्यक्ष हाजी शमसुद्दीन शाह ने संगठन का विस्तार करते हुए हिंडौन निवासी नाजरीन शाह को महिला विंग का प्रदेश अध्यक्ष नियुक्त किया है। यह नियुक्ति प्रमुख महासचिव मोहम्मद मेहरुद्दीन शाह कादरी (स्वतंत्र प्रभार) की अनुशंसा पर की गई। नाजरीन शाह की नियुक्ति पर शाह समाज में हर्ष की लहर दौड़ गई। समाज के विभिन्न पदाधिकारियों और सदस्यों ने सोशल मीडिया के माध्यम से उन्हें बधाई दी। बधाई देने वालों में प्रदेश प्रभारी सैयद एजाज शाह, यूथ विंग प्रदेश अध्यक्ष सरफुद्दीन शाह बुदी, करौली जिला अध्यक्ष रफीक शाह, यूथ जिला अध्यक्ष सलमान शाह, जिला मीडिया ईंचार्ज अजीम शाह चिनायटा और क्लॉक अध्यक्ष हिंडौन इस्लाम शाह सहित कई पदाधिकारी शामिल रहे। इस अवसर पर नाजरीन शाह ने संगठन के प्रति आभार व्यक्त करते हुए कहा कि वे निष्ठा और ईमानदारी से अपने दायित्व का निर्वहन करेंगी तथा समाज की आवाज़ को शासन-प्रशासन तक सही ढंग से पहुंचाने का प्रयास करेंगी।



भारत कॉमनवेल्थ गेम्स 2030 की दावेदारी करेगा

कैबिनेट की मंजूरी, 31 अगस्त डेडलाइन; मेजबानी मिलेगी या नहीं फैसला नवंबर में

भारत 2030 में कॉमनवेल्थ गेम्स की मेजबानी अहमदाबाद में करने के लिए दावा पेश करेगा। बुधवार को केंद्रीय कैबिनेट ने बिडिंग प्रपोजल को मंजूरी दे दी है। इससे पहले 14 अगस्त को भारतीय ओलिंपिक एसोसिएशन ने इसे मंजूरी दी थी। अब भारत को 31 अगस्त तक फाइनल बिडिंग प्रपोजल देना होगा। नवंबर के आखिर में यह

फैसला होगा कि मेजबानी मिलेगी या नहीं। कनाडा के रैस से बाहर हो जाने के बाद भारत के लिए 2030 कॉमनवेल्थ गेम्स की मेजबानी पाने की संभावनाएं बढ़ गई हैं। पिछले महीने कॉमनवेल्थ स्पोर्ट्स के डायरेक्टर डैरेन हॉल की लीडरशिप में एक टीम ने अहमदाबाद में मौजूद आयोजन स्थलों का दौरा किया था।

साथ ही गुजरात सरकार के अधिकारियों के साथ मीटिंग भी की थी। कॉमनवेल्थ स्पोर्ट्स वह संस्था है जो किसी देश को मेजबानी देने का फैसला करती है। सभी दावेदार शहरों का इम्पेक्शन करने के बाद कॉमनवेल्थ स्पोर्ट्स की जनरल असेंबली फाइनल होस्ट का नाम घोषित करती है। पिछले साल 2036 ओलिंपिक के

लिए दावेदारी की थी भारत 2036 ओलिंपिक गेम्स की मेजबानी की तैयारी भी कर रहा है। पिछले साल नवंबर में भारत ने इसकी मेजबानी हासिल करने के लिए दावेदारी पेश की थी। 2032 तक के ओलिंपिक मेजबान तय हो चुके हैं। 2032 की मेजबानी ऑस्ट्रेलिया के ब्रिस्बेन शहर को दी गई है। जबकि 2028 के ओलिंपिक लॉस एंजेलिस

में होने हैं। 2 एशियन गेम्स भी करा चुका है भारत भारत अब तक 3 मल्टी स्पोर्ट्स गेम्स की मेजबानी कर चुका है। इनमें 1951 और 1982 के एशियन गेम्स और 2010 के कॉमनवेल्थ गेम्स शामिल हैं। 2010 में दिल्ली में कॉमनवेल्थ गेम्स हुए थे।

अश्विन ने आईपीएल से संन्यास लिया

5 टीम में खेले, 221 मैच में 187 विकेट लिए, रिटायरमेंट पोस्ट में लिखा- अब विदेशी लीग खेलूंगा

दिग्गज स्पिनर रविचंद्रन अश्विन ने इंडियन प्रीमियर लीग (आईपीएल) से रिटायरमेंट ले लिया है। उन्होंने मंगलवार को सोशल मीडिया पर इसकी जानकारी दी। अश्विन ने लिखा- कहते हैं हर अंत एक नई शुरुआत होती है। एक आईपीएल क्रिकेटर के रूप में मेरा समय आज समाप्त हो रहा है, लेकिन कई विदेशी लीग में खेलने का मेरा समय आज से शुरू हो रहा है। अश्विन आईपीएल 2025 में सीएसके टीम का हिस्सा थे, लेकिन वे ज्यादा मैच नहीं खेले थे। उन्होंने आईपीएल में इस साल आखिरी मैच 20 मई को खेला था। उन्हें टीम से रिलीज किए जाने की भी चर्चाएं चल रही थीं। अश्विन आईपीएल में पांच अलग-अलग टीमों की ओर से खेल चुके हैं।

अश्विन ने आगे लिखा- इतने सालों की शानदार यादों और रिश्तों के लिए सभी फैंचाइजी का शुक्रिया अदा करना चाहूंगा और सबसे जरूरी आईपीएल और बीसीसीआई का, जो उन्होंने मुझे अब तक मौका दिया है। आगे जो भी है उसका आनंद लेने और उसका पूरा लाभ उठाने के लिए उत्सुक हूं।

अश्विन के नाम 187 आईपीएल विकेट आईपीएल में 221 मैच खेल चुके अश्विन के नाम

187 विकेट (इकोनॉमी रेट 7.29) और 833 रन (स्ट्राइक रेट 118) दर्ज हैं। पिछले सीजन में उन्होंने सीएसके के लिए 9 मैच खेले थे।

अश्विन को सीएसके ने मेगा ऑक्शन में 9.75 करोड़ रुपये में खरीदा था, जिससे वह 9 साल बाद अपने होम फ्रेंचाइजी में लौटे थे। 2016 से 2024 के बीच वह दिल्ली कैपिटल्स, पंजाब किंग्स और राजस्थान रॉयल्स के लिए खेले। आईपीएल करियर की शुरुआत उन्होंने सीएसके से ही की थी और 2008 से 2015 तक टीम के साथ रहे। बीजीटी के दौरान इंटरनेशनल क्रिकेट को अलविदा कहा अश्विन ने पिछले साल दिसंबर में बॉर्डर-गावस्कर ट्रॉफी के दौरान इंटरनेशनल क्रिकेट को अलविदा कह दिया था। उन्होंने 14 से 18 दिसंबर के बीच खेले गए गाबा टेस्ट के बाद रिटायरमेंट का ऐलान किया था। वे कप्तान रोहित शर्मा के साथ प्रेस कॉन्फ्रेंस में पहुंचे थे। उन्होंने कहा था, आज भारतीय टीम के क्रिकेटर के तौर पर मेरा अंतिम दिन था। मैं क्लब क्रिकेट खेलता रहूंगा। अश्विन ने तीनों फॉर्मेट मिलाकर 287 मैच खेले और 765 विकेट लिए। अश्विन भारत के दूसरे सबसे ज्यादा विकेट लेने वाले गेंदबाज हैं। उनसे आगे सिर्फ अनिल कुंबले हैं, जिन्होंने 953 विकेट लिए हैं।



रोमारियो शेफर्ड

रन	गेंद	4/6	स्ट्राइक रेट
73*	34	5/7	214.70

कैरेबियन लीग में एक बॉल पर बने 22 रन : जो, वाइड, फिर लगातार 2 जो बॉल पर 2 सिक्स; अगली बॉल पर भी सिक्स

कैरेबियन प्रीमियर लीग में सोमवार रात एक बॉल पर 22 रन बने। मामला सेंट लूसिया ग्राउंड पर गया। अमेजन वॉरियर्स और सेंट लूसिया किंग्स के बीच खेले गए मैच का है। टॉस जीतकर गया। अमेजन वॉरियर्स पहले बैटिंग कर रही थी। रोमारियो शेफर्ड और इफितखार अहमद क्रीज पर थे। 15वें ओवर की तीसरी गेंद पर 22 रन बने। ओशाने थॉमस ने ओवर की तीसरी गेंद नो बॉल डाली। इस पर बल्लेबाज और कोई रन नहीं बना सका। उन्होंने अगली गेंद वाइड डाली। फिर अगली दो गेंदें नो बॉल डाली। इन दोनों गेंदों पर बल्लेबाज शेफर्ड ने दो छक्के जड़ दिए। थॉमस ने अगली गेंद सही डाली। इस पर भी शेफर्ड ने छक्का जड़ दिया। इस तरह तीसरी गेंद पर कुल 22 रन बन गए। इसकी डिटेल्स अगले ग्राफिक्स में देख सकते हैं। शेफर्ड ने 34 गेंदों में नाबाद 73 रन की पारी खेली। हालांकि, इस मैच को सेंट लूसिया किंग्स ने 4 विकेट से जीत लिया।

एशियन शूटिंग चैंपियनशिप

सिफ्ट कौर समरा ने 50 मीटर राइफल में गोल्ड जीता, टीम इवेंट में भी भारत को मिला सोना

ओलिंपियन सिफ्ट कौर समरा ने कजाकिस्तान के शिमकेंट में खेले जा रहे 16वीं एशियन शूटिंग चैंपियनशिप में मंगलवार को विमेंस 50 मीटर राइफल 3 पोजीशन में गोल्ड मेडल जीता। सिफ्ट कौर का एशियन शूटिंग चैंपियनशिप में यह पहला गोल्ड है। इसके अलावा टीम इवेंट में भी भारत को गोल्ड मिला। वहीं, भारत के जूनियर खिलाड़ियों ने भी प्रतियोगिता के नौवें दिन गोल्ड, दो सिल्वर और एक ब्रॉन्ज मेडल जीते, जिनमें चार टीम गोल्ड शामिल हैं। सिफ्ट कौर ने 459.2 स्कोर किया सिफ्ट ने अपने अनुभव और स्टैंडिंग पोजीशन में शानदार प्रदर्शन के दम पर फाइनल में 459.2 का स्कोर बनाया और चीन को युवा खिलाड़ी यांग युजी को 0.4 अंक से पछाड़ दिया। सिफ्ट पहले नोईग (बुटने टेककर) पोजीशन में सातवें स्थान पर थीं, लेकिन बाद में उन्होंने शानदार वापसी की।

सिफ्ट ने प्रोन (लेटर) पोजीशन के अंत में चौथा स्थान हासिल किया और फिर स्टैंडिंग पोजीशन में शानदार प्रदर्शन करते हुए चौथे शॉट में 10.7 और पांचवें शॉट में 10.8 स्कोर के साथ बढ़त बना ली। 37वें शॉट में यांग ने 10.9 स्कोर के साथ सिफ्ट को एक शॉट के लिए पीछे छोड़ा, लेकिन सिफ्ट ने आखिरी शॉट में 10.0 स्कोर के साथ गोल्ड पक्का किया। स्टैंडिंग पोजीशन में सिफ्ट ने 15 में से 11 शॉट्स में 10 से ज्यादा का स्कोर बनाया, जबकि यांग ने आठ बार ऐसा किया।

महिला 3क में इवेंट में भी भारत को गोल्ड सिफ्ट ने न केवल इंडिविजुअल गोल्ड जीता, बल्कि आशी चौकसे (586) और अंजुम मौदगिल (578) के साथ



मिलकर महिला 3क टीम इवेंट में भी गोल्ड मेडल जीता। भारतीय टीम ने कुल 1753 का स्कोर बनाया, जो चीन की टीम से तीन अंक ज्यादा था। सिफ्ट ने क्वालिफिकेशन में 589 के स्कोर के साथ पहला स्थान हासिल किया, जबकि आशी चौकसे चौथे स्थान पर रहीं और फाइनल में सातवें स्थान पर रहीं। जूनियर महिला 3क में अनुष्का का गोल्ड जूनियर महिला 3क में अनुष्का ठोक्कर ने 460.7 के स्कोर के साथ गोल्ड मेडल जीता, जो कोरिया की सेही ओह से पांच अंक ज्यादा था। भारत की महित संधु और प्राची गायकवाड़ फाइनल में क्रमशः पांचवें और छठे स्थान पर रहीं। क्वालिफिकेशन में प्राची ने 588 स्कोर के साथ पहला, महित ने 587 के साथ दूसरा और अनुष्का ने 583 के साथ चौथा स्थान हासिल किया। इन तीनों ने मिलकर 1758 के स्कोर के साथ टीम गोल्ड भी जीता।

कॉमनवेल्थ वेटलिफ्टिंग चैंपियनशिप

भारत को सीनियर में मिले तीन सिल्वर, कोयल बार ने यूथ वर्ल्ड रिकॉर्ड के साथ जीता गोल्ड



भारत की वेटलिफ्टर बिंदिया रानी देवी, मुथुपांडी राजा और स्नेहा सोरेन ने मंगलवार को अहमदाबाद में चल रही कॉमनवेल्थ वेटलिफ्टिंग चैंपियनशिप में सिल्वर मेडल जीता। वहीं, 17 साल की कोयल बार ने यूथ वर्ल्ड रिकॉर्ड के साथ 53 किलो वेट में गोल्ड मेडल जीता।

कोयल बार ने सीनियर वर्ग में सिल्वर मेडल जीतने वाली स्नेहा सोरेन से अधिक वजन उठाया महिलाओं के 53 किग्रा युवा वर्ग में कोयल बार ने इतिहास रच दिया। उन्होंने कुल 192 किग्रा (स्नेच 85 किग्रा + क्लीन एंड जर्क 107 किग्रा) वजन उठाकर नया वर्ल्ड यूथ रिकॉर्ड बनाया। यह वजन सीनियर वर्ग में सिल्वर मेडल जीतने वाली भारतीय वेटलिफ्टर स्नेहा सोरेन के उठाए गए वजन से अधिक है। कोयल ने कुल और क्लीन एंड जर्क, दोनों में नया रिकॉर्ड दर्ज किया। कोयल ने इसी प्रदर्शन के दम पर यूथ और जूनियर दोनों वर्गों का खिताब अपने नाम किया।

बिंदिया रानी देवी ने 206 किलो वेट उठा कर सिल्वर जीता महिला 58 किग्रा वर्ग में बिंदिया रानी ने कुल 206 किग्रा (91 किग्रा स्नेच + 115 किग्रा क्लीन एंड जर्क) वजन उठाकर सिल्वर मेडल अपने नाम किया। उन्होंने स्नेच में 85 किग्रा, 88 किग्रा और 91 किग्रा का वजन उठाया, जबकि क्लीन एंड जर्क में 110 किग्रा और 115 किग्रा सफलतापूर्वक उठाया।

हालांकि, आखिरी प्रयास में 122 किग्रा उठाने में वह नाकाम रहीं और सिल्वर मेडल पर रुक गई। इस वर्ग में ऑस्ट्रेलिया की कियाना इलिफ्ट ने 212 किग्रा (100 किग्रा + 112 किग्रा) के साथ गोल्ड मेडल जीता। बिंदिया रानी इससे पहले 2022 कॉमनवेल्थ गेम्स में 55 किग्रा वर्ग में सिल्वर मेडल जीत चुकी हैं। साथ ही, वह 2019 में कॉमनवेल्थ चैंपियन रह चुकी हैं और 2021 में सिल्वर मेडल हासिल किया था।

मंस वर्ग में मुथुपांडी एक किलोग्राम के अंतर से गोल्ड से चूक गए मंस के 65 किग्रा वर्ग में भारत के मुथुपांडी राजा गोल्ड मेडल से मात्र एक किलोग्राम के अंतर से चूक गए। उन्होंने कुल 296 किग्रा (128 किग्रा स्नेच + 168 किग्रा क्लीन एंड जर्क) वजन उठाया, लेकिन मलेशिया के मोहम्मद अज्जिन बिन बिदिन ने 297 किग्रा (125 किग्रा + 172 किग्रा) के साथ गोल्ड मेडल जीता। पापुआ न्यू गिनी के मोरिया बारू ने 292 किग्रा (127 किग्रा + 165 किग्रा) के साथ ब्रॉन्ज मेडल हासिल किया। महिला 53 किग्रा सीनियर वर्ग में स्नेहा का सिल्वर महिला 53 किग्रा सीनियर वर्ग में नाइजीरिया की ओमोलोला ओनोमे डिंडिह ने 197 किग्रा (90 किग्रा + 107 किग्रा) वजन उठाकर गोल्ड मेडल जीता। भारत की स्नेहा सोरेन ने 185 किग्रा (81 किग्रा + 104 किग्रा) के साथ सिल्वर मेडल अपने नाम किया।

केरल क्रिकेट लीग में एक बॉल पर 13 रन बने:सैमसन ने सिजोमोन जोसफ की नो बॉल के बाद फ्री हिट पर सिक्स लगाया

केरल क्रिकेट लीग में मंगलवार को एक बॉल पर 13 रन बने। संजू ने त्रिशूर टाइटंस के गेंदबाज सिजोमोन जोसफ की बॉल पर छक्का लगाया। इसे अंपायर ने नो-बॉल करार दिया, इससे उन्हें एक और बॉल डालनी पड़ी। सैमसन ने फ्री हिट पर भी छक्का लगाया। 30 साल के संजू कोचिक् ब्यू टाइगर्स की ओर से 46 गेंदों

में 89 रन की पारी खेली। इस पारी में 4 चौके 9 छक्के जड़े। संजू की विस्फोटक पारी के दम पर कोचिक् ब्यू टाइगर्स ने 20 ओवर में 7 विकेट पर 188 रन बनाए। जवाब में त्रिशूर टाइटंस की बैटिंग जारी है। यह मुकाबला तिरुवनंतपुरम के ग्रीनफील्ड इंटरनेशनल स्टेडियम में खेला जा रहा है।

मुख्यमंत्री से मिला विश्नोई समाज का प्रतिनिधिमंडल

हरियालो राजस्थान के तहत प्रदेश में वृहद स्तर पर हो रहा पौधारोपण : सीएम

हरियालो राजस्थान के तहत पिछले वर्ष 7.5 करोड़ एवं इस वर्ष लगभग 11 करोड़ पौधारोपण

बढ़ता राजस्थान

जयपुर। मुख्यमंत्री भजनलाल शर्मा ने कहा कि पेड़ों की रक्षा के लिए मां अमृता देवी सहित 363 लोगों ने बलिदान दिया। विश्व में पर्यावरण संरक्षण के लिए ऐसा त्याग कहीं और देखने को नहीं मिलता है। उन्होंने कहा कि खेजड़ी सिर्फ वृक्ष नहीं बल्कि औषधि भी है। कैर, सांगरी राजस्थान की पहचान है।

शर्मा बुधवार को मुख्यमंत्री कार्यालय में विश्नोई समाज के प्रतिनिधिमंडल से संवाद कर रहे थे। उन्होंने कहा कि राज्य सरकार ने हरियालो राजस्थान के तहत 5 वर्ष में

50 करोड़ पौधारोपण का लक्ष्य तय किया है। इसी क्रम में पिछले वर्ष 7.5 करोड़ एवं इस वर्ष लगभग 11 करोड़ पौधे लगाए गए हैं। साथ ही, वन मित्र भी बनाए गए हैं। उन्होंने कहा कि पर्यावरण संरक्षण के लिए हमारी सरकार ने नीतिगत निर्णय लिए हैं तथा आवश्यकता होने पर नियमों में उचित प्रावधान भी किए जाएंगे।

मुख्यमंत्री ने कहा कि विश्नोई समाज ने पर्यावरण एवं वन्यजीव संरक्षण में सदैव आगे रहते हुए अनूठे उदाहरण प्रस्तुत किए हैं। हर समाज, हर वर्ग विश्नोई समाज से पर्यावरण संरक्षण की प्रेरणा लेता है। उन्होंने कहा कि राज्य सरकार भी विकास के साथ-साथ प्रकृति के संरक्षण में

विभिन्न अभियानों के माध्यम से जनभागीदारी को बढ़ावा दे रही है। शर्मा ने कहा कि हजारों वर्षों से हमारी संस्कृति में वृक्ष, पहाड़ और नदियों की पूजा की जाती है। सभी आमजन के लिए पर्यावरण एवं वन्यजीव संरक्षण पहली प्राथमिकता होनी चाहिए, जिससे प्रकृति का संतुलन भी बना रहे।

मुख्यमंत्री कार्यालय में आयोजित इस संवाद में विश्नोई समाज के प्रतिनिधिमंडल ने प्रदेश में पौधारोपण के लिए जापानी मियावाकी वृक्षारोपण तकनीक अपनाने एवं विकास परियोजनाओं में पर्यावरण एवं वन्यजीव संरक्षण के लिए विशेष प्रावधान करने के संबंध में सुझावत्र दिए।



विश्नोई समाज के प्रबुद्धजन एवं साधु-संतों ने प्रदेश में चलाए जा रहे हरियालो राजस्थान अभियान के लिए मुख्यमंत्री भजनलाल शर्मा का आभार भी व्यक्त किया।

इस अवसर पर उद्योग एवं वाणिज्य राज्यमंत्री कृष्ण कुमार के.के. विश्नोई, पूर्व मंत्री सुखराम

विश्नोई, स्वामी भागीरथ दास जी शास्त्री, आचार्य संत गोरधनराम जी, महंत स्वामी भगवानदास जी, कुपाचार्य जी महाराज, भागीरथदास जी महाराज, स्वामी सदानंद जी, स्वामी ऑंकारानंद जी, स्वामी श्यामदास जी सहित विभिन्न जनप्रतिनिधिगण एवं विश्नोई समाज के प्रबुद्धजन उपस्थित रहे।

जोधपुर-जम्मू एक्सप्रेस से धुआं निकलने पर मची अफरा-तफरी

ब्रेक जाम होने से बीकानेर में 30 मिनट रुकी ट्रेन

नोखा (बीकानेर)। जोधपुर से जम्मू जा रही एक्सप्रेस ट्रेन के दो डिब्बों में बुधवार दोपहर अचानक धुआं उठने से यात्रियों में अफरा-तफरी मच गई। बीकानेर के नोखा आउटर सिग्नल पर ट्रेन रोककर अग्निशमन यंत्रों से आग पर काबू पाया गया।

ट्रेन को नोखा रेलवे स्टेशन पर ट्रेन लाने के बाद तकनीकी खामी को दुरुस्त किया गया। इस दौरान ट्रेन करीब 30 मिनट तक रुकी रही। इसके बाद ट्रेन को सुरक्षित रवाना किया गया। प्राथमिक जांच में शॉर्ट सर्किट और लैडर बाईडिंग में तकनीकी खराबी के कारण धुआं निकलना बताया गया। जानकारी के अनुसार, जोधपुर से जम्मू जा रही एक्सप्रेस ट्रेन में अचानक धुआं उठने से यात्रियों में हड़कंप मच गया। सूचना मिलने पर बुधवार सुबह 11:10 बजे पायलट ने नोखा रेलवे स्टेशन से एक किलोमीटर पहले आउटर सिग्नल पर ट्रेन को तुरंत रोक दिया। करीब 15 मिनट में डिब्बों में लगे अग्निशमन यंत्रों की मदद से स्थिति पर काबू पा लिया गया। इसके बाद ट्रेन को सुरक्षित रूप से नोखा रेलवे स्टेशन लाया गया।

बीजेपी ने विधायक नौक्षम चौधरी से मांगा स्पष्टीकरण

मदन राठौड़ बोले- चुने हुए जनप्रतिनिधि को हटना हमारी परंपरा नहीं

बढ़ता राजस्थान

जयपुर। डींग जिले के कामां से बीजेपी विधायक नौक्षम चौधरी के कांग्रेस प्रधान को हटाकर बीजेपी का प्रधान लगाने वाले बयान पर पार्टी ने उनसे स्पष्टीकरण मांगा है। बीजेपी प्रदेशाध्यक्ष मदन राठौड़ ने कहा कि भाजपा का आचरण और परम्परा नहीं है कि चुने हुए जनप्रतिनिधि को हटा कर किसी और को पद पर बिठाया जाए। चुनी हुई सरकारों को गिराने का काम कांग्रेस का रहा है। राठौड़ ने कहा कि विधायक ने जो भी बयान दिए हैं, उसे लेकर उनसे जानकारी मांगी गई है। उन्होंने कहा कि उनको बुलाया है, वो आकर जवाब देंगी। पार्टी विधायक को समझाएगी कि किस तरह से बोलना चाहिए और अगर कहीं कुछ कमी है तो उसको भी ठीक करेगे।

डींग जिले की कामां विधायक नौक्षम चौधरी ने कामां और पहाड़ी प्रधान पर बीजेपी के प्रधान बनने के बाद प्रेस कॉन्फ्रेंस की। इस दौरान उन्होंने बिना नाम लिए बीजेपी के मंत्री पर जमकर निशाना साधा। नौक्षम चौधरी ने कहा कि उन्होंने नगर पंचायत में कांग्रेस का प्रधान लगाया हुआ है। बीजेपी समर्थित और समाज के किसी व्यक्ति को प्रधान क्यों नहीं बनाते।

नगर में बीजेपी समर्थित प्रधान बनवाइए—नौक्षम चौधरी ने कहा— आप मेरे बड़े भाई हैं सरकार में मंत्री हैं। मैं आपसे निवेदन करना चाहती हूं। आप भी चुनाव करवा लीजिये। कोई प्रधान ऐसे नहीं हटता। आपको भी इन्फ्रायरी करवानी चाहिए। कोई प्रधान ऐसे नहीं हटता। संविधान के रूप में प्रधान जीतकर आया है। अगर आपके खिलाफ कोई कार्रवाई होती है तो, वह तभी हो सकती है। जब आप चाहें। आप तो सरकार में बैठे हैं।

एसआई भर्ती परीक्षा-2021 दे चुके अभ्यर्थियों को हाईकोर्ट से अंतरिम-राहत ओवरएज हो चुके कैडिडेट्स को 2025 की वैकेंसी में शामिल करने के निर्देश

जयपुर। सब इंस्पेक्टर भर्ती-2021 में शामिल रहे और अब ओवरएज हो चुके अभ्यर्थियों को हाईकोर्ट से अंतरिम राहत मिली है। जस्टिस आनंद शर्मा की एकलपीठ ने रामगोपाल और अन्य की याचिका पर सुनवाई की। हाईकोर्ट ने निर्देश दिया कि याचिकाकर्ताओं को स्टू भर्ती-2025 में शामिल किया जाए। दरअसल, राजस्थान लोक सेवा आयोग ने उपनिरीक्षक/प्लाटून कमांडर के 1015 पदों के लिए भर्ती निकाली है। 10 अगस्त से आवेदन प्रक्रिया शुरू हो चुकी है। आवेदन की लास्ट डेट 8 सितंबर है। एजाम की डेट 5 अप्रैल 2026 प्रस्तावित है।

कोर्ट ने फॉर्म भरने के निर्देश दिए—याचिकाकर्ताओं के एडवोकेट हरेंद्र नील ने कोर्ट को बताया— कैबिनेट सब कमेट्री ने अपनी रिपोर्ट में कहा था कि वे 2021 की भर्ती में शामिल अभ्यर्थियों को आगामी भर्ती में आयु में छूट देने पर सकारात्मक रूप से विचार करेंगे। हालांकि, 2025 में जारी भर्ती विज्ञापन में 2021 की भर्ती में शामिल उम्मीदवारों के लिए आयु में विशेष छूट का कोई प्रावधान नहीं किया गया था। हरेंद्र नील ने बताया— एसआई के पदों पर अंतिम भर्ती 2021 में निकली थी। वहीं अब नई भर्ती आई है।

अमेरिका के स्कूल में गोलीबारी, 3 की मौत: 17 घायल हमलावर ने खुद को गोली मारी; राष्ट्रपति ट्रम्प को मामले की जानकारी दी गई



बढ़ता राजस्थान

वॉशिंगटन(एजेंसी)। अमेरिका के मिनेसोटा राज्य में बुधवार को एक कैथोलिक स्कूल में हुई गोलीबारी में दो बच्चों और हमलावर समेत 3 लोगों की मौत हो गई, जबकि 17 लोग घायल हैं, जिनमें 14 बच्चे हैं। यह घटना उस वक हुई जब स्कूल में सामूहिक प्रार्थना सभा चल रही थी।

पुलिस ने मीडिया को बताया कि हमलावर ने खुद को गोली मार ली, जिससे उसकी भी मौत हो गई। इससे पहले

कुछ मीडिया रिपोर्ट्स में कहा गया था कि पुलिस ने हमलावर को मार गिराया था। मारे गए दोनों बच्चों की उम्र 8 और 10 साल है। पुलिस ने बताया कि हादसे के वक दोनों बच्चे बेंच पर बैठे थे। हमलावर के पास तीन हथियार थे – एक राइफल, एक शॉटगन और एक पिस्टल। दो दिन पहले यानी सोमवार को ही स्कूल की गर्मियों की छुट्टियां खत्म हुई थीं। राष्ट्रपति ट्रम्प ने दूरस्थ सोशल पर लिखा कि उन्हें इस घटना की पूरी जानकारी दी गई है। स्रद्धा ने फौरन कार्रवाई की और वे वहां मौजूद हैं। व्हाइट हाउस हालत पर नजर रख रहा है।

योगी का विपक्ष पर हमला : यूपी कभी बीमारू नहीं था, वंशवाद-भ्रष्टाचार ने डुबोया था

बढ़ता राजस्थान

नई दिल्ली (एजेंसी)। उत्तर प्रदेश के मुख्यमंत्री योगी आदित्यनाथ ने बुधवार को कहा कि उत्तर प्रदेश मूलतः बीमारू राज्य नहीं था, बल्कि भ्रष्ट राजनीतिक दलों, वंशवाद और नियुक्तियों में पक्षपात के कारण पतन की ओर धकेला गया था। वह लोक भवन सभागार में नियुक्ति पत्र वितरण कार्यक्रम को संबोधित कर रहे थे, जहाँ यूपीएसएसएससी की पारदर्शी भर्ती प्रक्रिया के माध्यम से चयनित 2,425 महिला पर्यवेक्षकों और 13 फार्मासिस्टों को नियुक्ति पत्र प्रदान किए गए। योगी ने कहा कि 1947 से 1960 तक, उत्तर प्रदेश देश के अग्रणी राज्यों में से एक था, जिसका राष्ट्रीय सकल घरेलू उत्पाद में 14 प्रतिशत से अधिक का योगदान था। उन्होंने कहा कि यह गिरावट 1960 के बाद शुरू हुई और 1990 के बाद और तेज हो गई। 2017 तक, उत्तर प्रदेश का हिस्सा 8 प्रतिशत से भी कम रह गया था। उन्होंने आगे कहा कि राज्य भ्रष्टाचार, दंगों और उपेक्षा से ग्रस्त था, जिसके कारण युवाओं को पलायन करना पड़ा और उन्हें बाहर भी पहचान के संघट से जुड़ना पड़ा।

सरकार के पारदर्शी भर्ती अभियान पर प्रकाश डालते हुए, योगी ने कहा कि अब दूरदराज और आदिवासी इलाकों के योग्य युवाओं तक अवसर पहुंच रहे हैं। उन्होंने कहा कि हर युवा के सपने होते हैं, लेकिन जब वे भेदभाव का शिकार होते हैं, तो यह



राष्ट्रीय क्षति है। आज की निष्पक्ष नियुक्तियाँ साबित करती हैं कि प्रतिभा हर जगह है—बस उसे अवसर की जरूरत है। मुख्यमंत्री ने नवनि्युक्त महिला पर्यवेक्षकों और फार्मासिस्टों को बधाई दी और पोषण एवं बाल कल्याण सुनिश्चित करने में उनकी भूमिका को महत्वपूर्ण बताया। उन्होंने कहा कि आंगनवाड़ी केंद्र 2047 के विकासशील भारत की नींव होंगे और इस बात पर जोर दिया कि एक स्वस्थ बचपन एक समृद्ध भविष्य का निर्माण करता है। उन्होंने नियुक्त लोगों से ईमानदारी और बिना किसी भेदभाव के सेवा करने का आग्रह किया और उनकी भूमिका की तुलना भगवान कृष्ण का पालन-पोषण करने वाली माता यशोदा से की। स्कूलों के विलय की विपक्ष की आलोचना का जवाब देते हुए, योगी ने कहा कि जीर्ण-शीर्ण स्कूलों का स्थानांतरण और छात्र-शिक्षक अनुपात में सुधार राष्ट्रीय शिक्षा नीति के अनुरूप है।

कैबिनेट ने 12,328 करोड़ की चार बड़ी रेलवे परियोजनाओं को दी मंजूरी

5 राज्यों में कनेक्टिविटी को मिलेगा बढ़ावा

बढ़ता राजस्थान

नई दिल्ली (एजेंसी)। केंद्रीय मंत्रिमंडल ने प्रधानमंत्री नरेंद्र मोदी की अध्यक्षता में आज बुधवार को 12,328 करोड़ रुपये की चार बड़ी रेलवे परियोजनाओं को मंजूरी दी। इन परियोजनाओं का मकसद कनेक्टिविटी, माल परिवहन और क्षेत्रीय विकास में मजबूती लाना है। इनमें गुजरात के कच्छ क्षेत्र में नई देशलपर-हाजीपीर-लूना और वयोर-लाखपत रेल लाइन शामिल है, जिसकी लागत 2,526 करोड़ रुपये होगी। यह 145 रूट किमी और 164 ट्रेक किमी लंबी होगी और तीन साल में पूरी होगी। इस लाइन से नमक, सीमेंट, कायला, क्लिंकर व बेंटोनाइट के परिवहन में आसानी होगी और रण ऑफ कच्छ, धोलावीरा, कोटेश्वर मंदिर, नारायण सरोवर और लाखपत किले तक पर्यटन को बढ़ावा मिलेगा। इसके अलावा 13 नए स्टेशन बनेंगे और 866 गांवों के लगभग 16 लाख लोग लाभांश्वित होंगे। वहीं कर्नाटक व तेलंगाना में 5,012 करोड़ रुपये की लागत से सिकंदराबाद (सन्थनगर)– वाडी तीसरी व चौथी लाइन परियोजना को पांच साल में पूरा किया जाएगा। बिहार में 1,156 करोड़ रुपये की लागत से भागलपुर-जमालपुर तीसरी लाइन परियोजना (53 किमी) और असम में 3,634 करोड़ रुपये की लागत से फुकाटिंग-न्यू तिनसुकिया डबलिंग परियोजना (194 किमी) भी स्वीकृत की गई है।

सुप्रीम कोर्ट को मिलने जा रहे 2 नए जज, जस्टिस अराधे और जस्टिस पंचोली के नाम को केंद्र ने दी मंजूरी

बढ़ता राजस्थान

नई दिल्ली (एजेंसी)। केंद्रीय कानून मंत्रालय की एक अधिसूचना के अनुसार, बॉम्बे उच्च न्यायालय के मुख्य न्यायाधीश आलोक अराधे और पटना उच्च न्यायालय के मुख्य न्यायाधीश विपुल मनुभाई पंचोली को बुधवार को सर्वोच्च न्यायालय के न्यायाधीश के रूप में पदोन्नत किया गया। इस संबंध में, केंद्र सरकार ने न्यायमूर्ति आलोक अराधे और न्यायमूर्ति विपुल पंचोली को भारत के सर्वोच्च न्यायालय में पदोन्नत करने को मंजूरी दे दी। केंद्रीय कानून मंत्री अर्जुन राम मेघवाल ने एक्स पर कहा कि भारत के संविधान द्वारा प्रदत्त शक्तियों का प्रयोग करते हुए, राष्ट्रपति, भारत के मुख्य न्यायाधीश के परामर्श के बाद, न्यायमूर्ति श्री आलोक अराधे, मुख्य न्यायाधीश, बॉम्बे उच्च न्यायालय और न्यायमूर्ति श्री विपुल मनुभाई पंचोली, मुख्य न्यायाधीश, पटना उच्च न्यायालय को भारत के सर्वोच्च न्यायालय के न्यायाधीश के रूप में नियुक्त करते हैं।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com

स्वत्वाधिकारी, मुद्रक, प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस, हमीदपुर रोड खण्डवा, निवाड़ी टोंक (राज.) से मुद्रित एवं राजकीय महाविद्यालय के पास एन एच-12, बाईपास निवाड़ी टोंक (राज.) से प्रकाशित, संपादक-तनुजा पठान*। प्रधान संपादक-राम बिलास विजयवर्गीय मो.नं. 9414242258, 9214048888 टोंक कार्यालय मो.नं. 9414823448 प्रधान कार्यालय :185/ 116 "प्रतीक्षा" सेक्टर-18, प्रताप नगर सांगानेर, जयपुर (राज.) फोन नं.0141-2796794,2796795, E-Mail-badhatarajasthan@yahoo.com, "पीआरबी एक्ट के तहत समाचार चयन के लिए जिम्मेदार (सभी विवादों का न्याय क्षेत्र जयपुर महानगर होगा)